

പത്രാധിപസമിതി

മാനേജിംഗ് എഡിറ്റർ
 തോമസ് മാർ അത്താനാസിയോസ്
 ഫോൺ: 0479 - 2453310, 2451331

ചീഫ് എഡിറ്റർ:
 ഫാ. തോമസ് അമയിൽ
 ഫോൺ: 0479-2456466, 0468 - 2311473,
 9447810500

എഡിറ്റർ
 പി.എം. ജേക്കബ് മെഴുവേലി
 ഫോൺ: 0468 - 2286365

അസോസിയേറ്റ് എഡിറ്റർ
 ഫാ. ജോൺ പി. ഉമ്മൻ
 ഫോൺ: 0479 - 2362273, 9447884972

ബിസിനസ്സ് മാനേജർ
 ഫാ. ഏബ്രഹാം കോശി കുന്റുപുറത്ത്
 ഫോൺ: 0479 - 2450287, 9447431096

അംഗങ്ങൾ
 ഫാ. ജോൺ പോൾ
 ഫാ. ഡോ. ജോൺ പണിക്കർ
 ഫാ. ഫിലിപ്പ് ജേക്കബ്
 ഫാ. വിൽസൺ ശങ്കരത്തിൽ
 സിസ്റ്റർ സോഫിയ
 വർഗീസ് ജോൺ തോട്ടപ്പുഴ
 ജേക്കബ് ഉമ്മൻ
 അഡ്വ. കെ. ജി. ജോസഫ്
 തോമസ് കുര്യൻ
 പി. കെ. രാജു
 അനീഷ് മാത്യു തോമസ് ചെറിയനാട്

മുഖചിത്രം:

താളുകൾ മറിയ്ക്കുമ്പോൾ

മുഖമൊഴി	03
ഇടയലേഖനം	04
ആരാധനാ വിജ്ഞാനീയം	05
അഭി. ഡോ. ഗബ്രിയേൽ മാർ ഗ്രിഗോറിയോസ് മെത്രാപ്പോലീത്താ	
വിശ്വാസ പഠന പംക്തി	08
ഫാ. ഡോ. ജോൺ പണിക്കർ	
ലേഖനം	10
ഫാ. ജോൺ തോമസ് കരിങ്ങാട്ടിൽ	
ലേഖനം	12
തോമസ് കുര്യൻ	
പ്രതികരണം	14
പി. പി. മാത്യു, ചെങ്ങന്നൂർ	
കാഴ്ചപ്പാട്	17
പി.എം. ജേക്കബ്, മെഴുവേലി	
ധ്യാനചിന്തകൾ	19
ഫാ. മാത്യു വർഗീസ് പുളിമുട്ടിൽ	
കൗൺസിലിംഗ് പംക്തി	24
ഫാ. പി. കെ. കോശി	
സന്ദേശങ്ങൾ വാർത്തകൾ	26

വരിസംഖ്യ

ഒരുവർഷം 60 രൂപ, രണ്ട് വർഷം 100 രൂപ
 ആയുഷ്ക്കാലം 750 രൂപ

BACK COVER FULL PAGE (COLOUR)	2000/-
BACK INSIDE FULL PAGE	1500/-
BACK INSIDE HALF PAGE	750/-
QUARTER PAGE	300/-
FAVOURS RECEIVED	250/-

വ്യക്തികൾ, സ്ഥാപനങ്ങൾ,
 ചരമവാർഷികങ്ങൾ, ഉപകാര സ്മരണകൾ,
 വിവാഹ വാർഷിക ആശംസകൾ
 തുടങ്ങിയവയുടെ പരസ്യങ്ങൾ സ്വീകരിക്കുന്നതാണ്.

വായനക്കാരുടെ ശ്രദ്ധയ്ക്ക്

വായനക്കാർ ദയവായി വരിസംഖ്യ പുതുക്കി
 ഞങ്ങളോടു സഹകരിക്കുക



തിരുവനന്തപുരത്തുനിന്ന് കത്തിപ്പാടത്തിലേക്ക്

ആലുവ തൂക്കുന്നത് സെമിനാരിയിൽ നടന്ന കൈയ്യേറ്റ ശ്രമത്തിൽ പ്രതിഷേധിക്കുവാൻ തിരുവനന്തപുരത്ത് നടന്ന പ്രതിഷേധ മാർച്ച് കേരള സമൂഹത്തിൽ ഏറെ ചർച്ചാവിഷയമായി. സാമൂഹിക വിരുദ്ധരുടെ നുഴഞ്ഞുകയറ്റം മൂലമുണ്ടായ അനിഷ്ടസംഭവങ്ങൾ ഈ വലിയ കൂടിവരവിന്റെ പ്രാധാന്യം നഷ്ടപ്പെടുത്തി. പോലീസ് റിപ്പോർട്ടിൽ തന്നെ 6000 പേർ പങ്കെടുത്തു എന്ന് രേഖപ്പെടുത്തിയ പ്രതിഷേധ മാർച്ചിൽ പതിനായിരക്കണക്കിന് വിശ്വാസികൾ പങ്കെടുത്തു.

ഒരു കാലത്തും പ്രതിഷേധിക്കുകയില്ലെന്നുള്ള ധാരണയോടുകൂടി സഭയ്ക്ക് മേൽ കുതിര കയറിയവർക്ക് ശക്തമായ താക്കീതായി തിരുവനന്തപുരം സമ്മേളനം മാറി. മാധ്യമ സുഹൃത്തുക്കളെ അക്രമിച്ചവർ കാണിച്ച വിവരക്കേടിനും ബുദ്ധി ശൂന്യതയ്ക്കും വലിയവില നാം കൊടുക്കേണ്ടിവന്നു. നീതിയുടെ സംരക്ഷണം എന്ന വ്യക്തമായ കാഴ്ചപ്പാടോടുകൂടി തിരുവനന്തപുരത്ത് എത്തിയ വിശ്വാസികളെ ‘മദ്യപന്മാരും’ ‘അക്രമാസക്തരും’ ആയി മടികൂടാതെ മാധ്യമങ്ങൾ വിശേഷിപ്പിച്ചത് തങ്ങളെ തല്ലിച്ചതുവർക്കെതിരെയുള്ള മാധ്യമ ലോകത്തിന്റെ ആത്മരോഷമായിരിക്കുന്നു. (ഇതിന്റെ പിന്നിലും ബോധപൂർവ്വമായ അട്ടിമറിശ്രമം ഉണ്ടോ എന്ന് പരിശോധിക്കേണ്ടിയിരിക്കുന്നു)

സഭ എന്തിനാണ് ‘റാലി നടത്തിയത്’! “അച്ചന്മാരെ പോലീസ് അടിക്കുന്നത് കണ്ടില്ല” തുടങ്ങിയ സന്ദേശങ്ങൾ അതിശീഘ്രം പ്രചരിക്കുകയും അതു ചിലരെയെങ്കിലും സ്വാധീനിക്കുകയും ചെയ്യുന്നുണ്ട്. എന്നാൽ കാലങ്ങളായി നിയമനിഷേധവും രാഷ്ട്രീയ അവഗണനയും അനുഭവിക്കുന്ന സഭയ്ക്ക് തൽക്കാലം ഇതല്ലാതെ മറ്റൊരു മാർഗ്ഗമില്ലായിരുന്നു എന്നതാണ് സത്യം. തിരുവനന്തപുരത്തെ പോലീസ് ലാത്തിച്ചാർജ്ജിൽ പ്രതിഷേധിക്കുവാൻ പിറ്റേദിവസം നടന്ന പ്രതിഷേധ സമ്മേളനത്തിൽ പങ്കെടുക്കുവാൻ ആയിരക്കണക്കിന് വിശ്വാസികൾ അണിനിരന്നത് മലങ്കര സഭയുടെ വലിയ ആവേശമാണ്.

തർക്കമുണ്ടായപ്പോൾ ‘നീതിയ്ക്കും’ ‘കോടി വിധിക്കും’ വിധേയപ്പെടാൻ ഇതരക്രൈസ്തവ വിഭാഗങ്ങൾ യാക്കോബായ വിഭാഗത്തെ ഉപദേശിച്ചിരുന്നെങ്കിൽ ആ സമ്മർദ്ദത്തെ അതിജീവിക്കുവാൻ അവർക്ക് കഴിയുമായിരുന്നില്ല. “ദേങ്ങ് കണ്ടില്ലേ, അച്ചന്മാർ തെരുവിലിറങ്ങി”, “അവരുടെ പള്ളികൾ പൂട്ടിക്കിടക്കുന്നത് കണ്ടില്ലേ” എന്നൊക്കെ തുടർന്നും പറഞ്ഞു രസിക്കുവാനും കഴിയുന്നിടത്തോളം വിശ്വാസികളെ ഇതിന്റെ പേരിൽ സഭാപരിവർത്തനത്തിന് വിധേയരാക്കുവാനും ഈ തർക്കങ്ങൾ അവർക്ക് അനിവാര്യമാകുമ്പോൾ അവർക്ക് ഭൂഷണം മൗനം തന്നെ. മൗനം വിദ്വാന് ഭൂഷണം എന്ന ചൊല്ലിന്റെ അർത്ഥം വിശാലം തന്നെ !

ചുരുങ്ങിയ സമയത്തിനുള്ളിൽ വിശ്വാസ സമൂഹത്തെ തിരുവനന്തപുരത്തെത്തിക്കുവാൻ നാം വിജയിച്ചുവെങ്കിലും സെക്രട്ടറിയേറ്റ് മാർച്ച് സംഘാടനത്തിൽ ഗുരുതരമായ പല പിഴവുകളും സംഭവിച്ചിട്ടുണ്ട്. സെക്രട്ടറിയേറ്റ് നടയിൽ മൈക്ക് ഉപയോഗിക്കുവാൻ ആർക്കും അനുവാദമില്ലാതിരിക്കെ അതിനു പകരമായി തോളിൽ തൂക്കിയിട്ട് ഉപയോഗിക്കാവുന്ന പ്രോട്ടബിൾ മൈക്ക് ആണ് സെക്രട്ടറിയേറ്റു നടയിൽ എല്ലാവരും ഉപയോഗിക്കുന്നത്. ഉന്നതരായ പല രാഷ്ട്രീയ നേതാക്കന്മാരും ഇപ്രകാരം ചെയ്യുന്നത് നാം കണ്ടിട്ടുണ്ട്. വസ്തുത ഇതായിരിക്കെ വിശ്വാസികളോട് പിരിഞ്ഞു പോകുവാനുള്ള നിർദ്ദേശം നൽകുവാൻ മൈക്ക് ഇല്ലായിരുന്നു എന്ന് വിലപിച്ചിട്ട് എന്താണ് കാര്യം.

സഭയുടെ പണി സെക്രട്ടറിയേറ്റ് മാർച്ച് അല്ലാത്തതുകൊണ്ടും ഇതിനുമുമ്പ് മാർച്ചു നടത്തി നമുക്ക് പരിചയമില്ലാത്തതുകൊണ്ടും ഇത് നമുക്ക് തൽക്കാലം മറക്കാം. തങ്ങളുടെ വൈദികരെ തെരുവിലിട്ട് തല്ലുന്ന കാഴ്ച മലങ്കര സഭാമക്കളുടെ മനസ്സിൽ സൃഷ്ടിച്ച വ്രണിത വികാരങ്ങളെ മനസ്സിലാക്കി ആ സഭാ സ്നേഹത്തെ ഉൾക്കൊണ്ട് പ്രവർത്തിക്കുവാൻ ഏവർക്കും ബാധ്യതയുണ്ട്.

കോടതിവിധികൾ നിങ്ങളുടെ കൈയ്യിലിരിക്കത്തെയുള്ളൂ എന്ന തുടർച്ചയായ സന്ദേശം മലങ്കര സഭയ്ക്ക് നൽകി വന്ന ഭരണകൂടത്തിനും വിഘടന വിഭാഗത്തിനും കനത്ത തിരിച്ചടിയായി കത്തിപ്പാടത്തടം സെന്റ് ജോർജ്ജ് പള്ളി സംബന്ധമായ ഹൈക്കോടതി വിധി കാതോലിക്കാ ബാവാ തിരുമനസ്സിന്റെയും സഭാഭരണഘടനയുടെയും അധികാരം അരക്കിട്ടുറപ്പിച്ചുള്ളതായിരുന്നു. ഈ വിധിക്കുമേൽ പരുന്തിനെ പറപ്പിക്കുവാൻ മറുവിഭാഗത്തിന് കഴിഞ്ഞില്ല. ശക്തമായ കോടതി വിധികളെ മറികടക്കാൻ ഒരു സർക്കാരിനും കഴിയില്ല എന്ന സത്യം മലങ്കര സഭയുടെ പ്രതീക്ഷകൾക്ക് ആക്കം കൂട്ടുന്നു.

ഫാ: തോമസ് അമയിൽ



കെട്ടുറപ്പുള്ള മാനേജിംഗ് കമ്മിറ്റി സഭയ്ക്കാവശ്യം

വാത്സല്യമകളെ,

പരിശുദ്ധ സഭയെ സംബന്ധിച്ച് മാർച്ചുമാസം വളരെ പ്രാധാന്യമർഹിക്കുന്നു. വലിയനോമ്പിന്റെ ദിനങ്ങൾ സഭയിലെ ഓരോ അംഗത്തിനും ആത്മീയ ചൈതന്യം ഉളവാക്കുന്നതാണ്. മാർച്ച് 25-ാം തീയതി വചനിപ്പു പെരുന്നാളും, കാതോലിക്കാ ദിനവും ഒരുമിച്ചു വരുന്ന തൊഴനാഴ്ചയാണ്. വൈദിക ഹണ്ടു കളുടെ പിൻബലമില്ലാതെ നമ്മുടെ സഭയ്ക്ക് ഒരു ദേശീയ സഭയായി പ്രവർത്തിക്കുവാനാവശ്യമായ മൂലധനമാണ് കാതോലിക്കാ ദിനപിരിവ്. സഭയുടെ ദേശീയ ബോധവും സ്വാതന്ത്ര്യബോധവും ആരുടെയും മുമ്പിൽ പണയം വെക്കാതെ തുടർന്നും പ്രവർത്തിക്കുവാൻ സഭാമകളേവരും കാതോലിക്കാദിനപിരിവിൽ ആത്മാർത്ഥമായി പങ്കുചേരണം.

മലങ്കര സഭയുടെ പാർലമെന്റ് എന്ന് വിശേഷിപ്പിക്കാവുന്ന മലങ്കര സുറിയാനി ക്രിസ്ത്യാനി അസോസിയേഷൻ മാർച്ച് 21-ാം തീയതി പരുമല സെമിനാരിയിൽ കൂടുകയാണ്. ഓരോ ഭദ്രാസനത്തിൽ നിന്നും വൈദികരും അൽമായ പ്രതിനിധികളും ഈ അസോസിയേഷനിൽ വെച്ച് പുതിയ മാനേജിംഗ് കമ്മിറ്റിയെയും, വൈദിക ട്രസ്റ്റിയെയും, ആൽമായ ട്രസ്റ്റിയെയും തെരഞ്ഞെടുക്കും. മലങ്കര സഭയെ കാലത്തിന്റെ സൂചന മനസ്സിലാക്കി ക്രാന്തദർശനത്തോടെ നയിക്കുവാൻ കഴിവുള്ളവർ തെരഞ്ഞെടുക്കപ്പെടണം. വൈദിക ട്രസ്റ്റിയുടേയും അൽമായ ട്രസ്റ്റിയുടേയും കാലാവധി 5 വർഷമായി നിശ്ചയിക്കുന്നതിന് പുതിയ തുടക്കം സഭ ആരംഭിച്ചിരിക്കുന്നു. സ്ഥാനമാനങ്ങളുടെ വികേന്ദ്രീകരണവും സഭാ സ്നേഹികളായ കൂടുതൽ പേർക്ക് ഈ സ്ഥാനത്തെത്തുവാനുള്ള സാധ്യതയുമാണ് ഈ മാറ്റത്തിന്റെ പിന്നിൽ.

അടുത്ത അഞ്ചു വർഷത്തെ സഭയുടെ സുപ്രധാനമായ തീരുമാനങ്ങൾ കൈക്കൊള്ളുവാൻ പുതിയതായി തെരഞ്ഞെടുക്കപ്പെടുന്ന മാനേജിംഗ് കമ്മിറ്റിയാണ് അവസരം ലഭിക്കുന്നത്.

2012, മലങ്കര സഭയിൽ കാതോലിക്കേറ്റ് സ്ഥാപിച്ചതിന്റെ ശതാബ്ദി വർഷമായി ആഘോഷിക്കുകയാണ്. വളരെ പ്രാധാന്യമുള്ള ഈ ആഘോഷത്തിന്റെ വിപുലമായ ഒരുക്കങ്ങൾ തീരുമാനിക്കേണ്ടതും അതിനു ചുക്കാൻ പിടിക്കേണ്ടതും പുതിയ മാനേജിംഗ് കമ്മിറ്റിയാണ്.

പുതിയ മാനേജിംഗ് കമ്മിറ്റിയിൽ ദൈവഹിതപ്രകാരം തെരഞ്ഞെടുക്കപ്പെടുന്നവർ വരുവാൻ നിങ്ങൾ പ്രാർത്ഥിക്കണം. വലിയ നോമ്പിന്റെ ഈ ദിനങ്ങളിൽ സഭയ്ക്കുവേണ്ടി പ്രത്യേകം പ്രാർത്ഥിക്കണമെന്ന് നാം ആവശ്യപ്പെടുന്നു.

ശേഷം പിന്നാലെ, ദൈവം അനുഗ്രഹിക്കട്ടെ,
തോമസ് മാർ അത്താനാസിയോസ് മെത്രാപ്പോലീത്ത



ദിവ്യരഹസ്യങ്ങളിലേക്ക്

ആമുഖം

വി.. കുദാശകളെ പൗരസ്ത്യസഭകൾ രഹസ്യങ്ങൾ എന്നു വിളിക്കുന്നു. ഏക വചനത്തിൽ ഇതിന് 'മിസ്റ്റീറിയോൺ' എന്ന് ഗ്രീക്ക് ഭാഷയിലും, 'റോസോ' എന്ന് സുറിയാനി ഭാഷയിലും പറഞ്ഞിരിക്കുന്നു. ഇംഗ്ലീഷ് ഭാഷയിൽ 'മിസ്റ്ററി' എന്നാണ് വിവർത്തനം കൊടുക്കുക. മലയാള വേദപുസ്തകത്തിലും സുറിയാനി ആരാധന ക്രമങ്ങളുടെ മലയാള പരിഭാഷകളിലും രഹസ്യങ്ങൾ എന്നുകൂടാതെ മർമ്മങ്ങൾ എന്നും ഉപയോഗിക്കുന്നുണ്ട്. മലയാള ഭാഷയിൽ രഹസ്യം എന്നതിന് മറഞ്ഞിരിക്കുന്നത് എന്നും, മർമ്മങ്ങൾ എന്നത് ശരീരത്തിലെ അതിപ്രധാനമായ ഭാഗം, സാരമായ കാര്യം, രഹസ്യം, ഗുഹ്യരത്നം എന്നും അർത്ഥങ്ങളുണ്ട്. വി. കുർബ്ബാന, വി. മാമോദീസാ, വി. മൂറോൻ എന്നീ മൂന്ന് അടിസ്ഥാന കുദാശകൾക്കാണ് രഹസ്യങ്ങൾ എന്ന് പൗരസ്ത്യ സഭകൾ വിളിക്കുക. ഇവയിൽ വി. കുർബ്ബാനയ്ക്കാണ് ഈ പദം കൂടുതൽ ഉപയോഗിച്ച് കാണുന്നത്. വി. കുർബ്ബാന തക്സായിൽ രഹസ്യം (മർമ്മം-റോസോ) എന്ന് ഏകവചനത്തിലും രഹസ്യങ്ങൾ (മർമ്മം-റോസേ) എന്ന് ബഹുവചനത്തിലും ഉപയോഗിച്ചിരിക്കുന്നു. ഏറി യപങ്കും ബഹുവചന പ്രയോഗങ്ങളാണ്.

രഹസ്യം (മർമ്മം) എന്നതിന് തത്തുല്യമായ, വേദപുസ്തകത്തിന്റെ മൂലഭാഷയിലുള്ള പദങ്ങൾ ഇവയാണ് : സോദ് (എബ്രായ), റാസ് (അറമയ), മിസ്റ്റീറിയോൺ (ഗ്രീക്ക്). ഈ മൂലപദങ്ങൾക്ക് രഹസ്യം, മർമ്മം എന്നീ മലയാള പദങ്ങളോ മിസ്റ്ററി (Mystery) എന്ന ഇംഗ്ലീഷ് പദമോ തീരെ അപര്യാപ്തങ്ങളാണ്. വളരെ ചെറിയ ഒരു അർത്ഥതലം മാത്രമേ രഹസ്യം, മർമ്മം എന്നീ മലയാള പദങ്ങളിലൂടെ ആവിഷ്കരിക്കപ്പെടുന്നുള്ളൂ. ആയതിനാൽ വേദപുസ്തകത്തിൽ എന്തൊക്കെ സന്ദർഭങ്ങളിൽ എന്തെല്ലാം അർത്ഥങ്ങളോടെ ഈ പദം കാണുന്നു എന്ന് അന്വേഷിക്കേണ്ടതാണ്. ഇത് സംബന്ധിച്ച് വിശദമായൊരു പഠനം ഇവിടെ ഉദ്ദേശിക്കുന്നില്ല. എങ്കിലും രഹസ്യം എന്ന പദത്തിന് വേദപുസ്തകത്തിൽ കാണുന്ന വിവിധ അർത്ഥങ്ങൾ സംക്ഷിപ്തമായി താഴെ കൊടുക്കുന്നു.

- 1) ദൈവസന്നിധിയിൽ നിൽക്കുന്ന സ്വർഗ്ഗീയ സഭ; ദൈവത്തിന്റെ ആലോചനാ സഭ (ഇയ്യോ. 15:8, യിര. 23:8)
- 2) ദൈവത്തിന്റെ ആലോചന ; ലോകത്തേയും മനുഷ്യത്തേയും പ്രപഞ്ചത്തേയും പറ്റിയുള്ള

ദൈവഹിതവും പദ്ധതിയും. (ആമോ. 3:7, ദാനി. 2:29, ഏഫേ. 1:9-10)

- 3) അനാദി കാലം മുതൽ മറവായിരുന്നതും കാലത്തികവിൽ ക്രിസ്തുവിൽ നിറവേറിയതുമായ ദൈവത്തിന്റെ രക്ഷാപദ്ധതി. (റോമ. 16:24-25, 1 കൊരി. 2:6-7, എഫേ. 3:9, കൊലോ. 1:26-27, 2:2, 4:2, 1 തിമൊ. 3:16)
- 4) യഹൂദർ മാത്രമല്ല സർവ്വ മാനവജാതിയും ക്രിസ്തുവിലൂടെ രക്ഷയിലേക്ക് വരണം എന്ന ദൈവത്തിന്റെ പദ്ധതി (റോമ. 16:24-25, എഫേ. 3:2-9, കൊലോ. 1:26-27).
- 5) മനുഷ്യർ മത്രമല്ല സർവ്വ പ്രഞ്ചവും ക്രിസ്തുവിൽ ഒന്നായിച്ചേരണം. എന്ന ദൈവത്തിന്റെ രക്ഷാവ്യവസ്ഥ. (എഫേ. 1:9-10)
- 6) വി. കുർബ്ബാന (1 കോരി. 4:1)

പൗരസ്ത്യ സഭകൾ രഹസ്യം എന്ന പദം വി. കുദാശകൾക്ക് പൊതുവേയും, വി. കുർബ്ബാനയ്ക്ക് പ്രത്യേകമായും ഉപയോഗിക്കുന്നു എന്ന് മുകളിൽ സൂചിപ്പിക്കുകയുണ്ടായി. എന്നാൽ വി. കുർബ്ബാനയ്ക്ക് രഹസ്യങ്ങൾ എന്ന് പറയുമ്പോൾ കർത്താവിന്റെ തിരു-ശരീര രക്തങ്ങൾ എന്നാണ് ഇപ്പോൾ സാധാരണ മനസ്സിലാവുക. എന്നാൽ വി. കുർബ്ബാന തക്സാ പരിശോധിക്കുമ്പോൾ മുകളിൽ പറഞ്ഞിരിക്കുന്ന, വേദപുസ്തകത്തിലെ എല്ലാ അർത്ഥതലങ്ങളും വി. തക്സായിലും കാണാനാവും. വേദചിന്തകൾ എത്രകണ്ട് ആരാധനയെ സ്വാധീനിച്ചിട്ടുണ്ടെന്ന് ഈ ഒരന്വേഷണം പ്രസ്താവിക്കാമെന്നു.

വി. കുർബ്ബാന തക്സായിൽ രഹസ്യങ്ങൾ എന്ന പദംകൊണ്ട് അർത്ഥമാക്കുന്ന ഏഴ് ആശയങ്ങൾ വേദാടിസ്ഥാനത്തിൽ പരിശോധിക്കുകയാണ് ഈ ലേഖനത്തിന്റെ ലക്ഷ്യം.

1. ദിവ്യരഹസ്യങ്ങളുടെ നൽവരം

വി. കുർബ്ബാനയിൽ വിശ്വാസപ്രമാണ സമയം ട്രോണോസിന്റെ മുമ്പിൽ മുട്ടുകുത്തി ആചാര്യൻ നടത്തുന്ന രഹസ്യ പ്രാർത്ഥനയുടെ ഒരു ഭാഗം ഇങ്ങനെയാണ്. "അങ്ങനെ ഞാൻ പൂർണ്ണനായി നിന്റെ സന്നിധിയിൽ ആയിത്തീർന്ന് നിന്റെ ദിവ്യരഹസ്യങ്ങളുടെ നൽവരം നിന്നിൽനിന്ന് ഇപ്പോഴും മെപ്പോഴും എന്നേക്കും പ്രാപിക്കുകയും ചെയ്യുമാറാകേണമേ." വിത്തുവിതയ്ക്കുന്നവന്റെ ഉപമയുടെ പൊരുൾ ശിഷ്യർക്ക് ഉപദേശിച്ച് കൊടുക്കുമ്പോൾ കർത്താവ് ഇങ്ങനെ പറയുന്നു. "സ്വർഗ്ഗരാജ്യത്തിന്റെ മർമ്മങ്ങളെ അറിയാൻ നിങ്ങൾക്ക് വരം ലഭിച്ചിരിക്കുന്നു; അവർക്കോ ലഭിച്ചിട്ടില്ല."



ഇവിടെ ദിവ്യരഹസ്യങ്ങളുടെ നൽകലും എന്ന് വി. കുർബ്ബാന തക്സായിലും സ്വർഗ്ഗരാജ്യത്തിന്റെ മർമ്മങ്ങളെ അറിവാനുള്ള വരും എന്ന് സുവിശേഷത്തിലും കാണുന്ന പ്രയോഗങ്ങളുടെ അർത്ഥം ഒന്നുതന്നെയാണ്. വി. കുർബ്ബാന ദൈവരാജ്യത്തിന്റെ പതിഭാജനമാണ്. കർത്താവുമായുള്ള സംസർഗ്ഗവും, അഭിമുഖവും ലഭിക്കുന്ന നിമിഷം ഇത് അന്യമാണ്; എന്നാൽ ശിഷ്യരുടെ അവകാശവും. ദൈവരാജ്യത്തിന്റെ മർമ്മങ്ങൾ അറിയുവാൻ ഗുരു നമുക്ക് വരും നൽകിയിരിക്കുന്നു. ശിഷ്യരായ നമ്മെ ദൈവരാജ്യത്തിന്റെ ഉള്ളറയിലേക്ക് കൈപിടിച്ച് കൂട്ടിക്കൊണ്ടു പോകുന്നു. അങ്ങനെ നാം പൂർണ്ണമായും ദൈവസന്നിധിയിൽ ആയിത്തീർന്ന് ദൈവരാജ്യത്തിന്റെ രഹസ്യങ്ങൾ തൊട്ടറിയുന്നു. ഇതിനുള്ള സന്ദർഭവും, ആരാധനാ സംവിധാനവുമാണ് വി. കുർബ്ബാന.

2. ദൈവീകരഹസ്യങ്ങളുടെ തിരുനിവാസസ്ഥാനത്തേക്ക്.....

വി. കുർബ്ബാനയ്ക്കുള്ള സെദറായിൽ നാം ഇങ്ങനെ വായിക്കുന്നു. “ഭൂമിയിലെ നിന്ദുപുഴിയായ എന്നെ നിന്റെ ദൈവീകരഹസ്യങ്ങളുടെ തിരുനിവാസ സ്ഥാനത്ത് പ്രവേശിപ്പിക്കാൻ കരുണയോടെ നീ അർഹനാക്കി തീർക്കുകയും നിന്റെ ശ്രേഷ്ഠതയുടെ മഹാവിശുദ്ധസ്ഥലമാകുന്ന മഹോന്നതങ്ങളിലേക്ക് എന്നെ ഉയർത്തുകയും, നിന്നെ സ്തുതിക്കുന്നവരായ ക്രോബേന്മാരുടെയും, നിനക്ക് കാഴിൾ പാടുന്നവരായ സ്രോപ്പേന്മാരുടെയും ഗണത്തിൽ എന്നെ ചേർക്കുകയും ചെയ്തതിനാൽ ദൈവമേ നിന്നെ ഞാൻ സ്തോത്രം ചെയ്യുന്നു. ഇതാ അഗ്നിമയമായ ഈ സ്ഥലത്ത് അഗ്നിസിംഹാസനത്തിന് മുമ്പാകെ നിന്നുകൊണ്ട് നിന്റെ ജനത്തിന് പാപപരിഹാരവും സൃഷ്ടി മുഴുവനും വേണ്ടി മോചനവും ഞാൻ യാചിക്കുന്നു.” വി. കുർബ്ബാന, ഭക്തർക്ക് ദൈവരാജ്യത്തിന്റെ കവാടം തുറന്നുകൊടുത്ത് അവരെ ഉയർത്തി ആനയിക്കുന്നു. വെളിപാടു പുസ്തകം 4:1-ൽ നാം ഇങ്ങനെ കാണുന്നു. “അനന്തരം സ്വർഗ്ഗത്തിൽ ഒരു വാതിൽ തുറന്നിരിക്കുന്നത് ഞാൻ കണ്ടു. കാഹള നാദം പോലെ എന്നോട് സംസാരിച്ചു കേട്ട ആദ്യത്തെ ശബ്ദം എന്നോട്: ഇവിടെ കയറി വരിക; മേലാൽ സംഭവിപ്പാനുള്ളത് ഞാൻ നിനക്ക് കാണിച്ചുതരാം എന്നു കല്പിച്ചു.” ഈ ആരോപണം ഒരു ദേശസങ്കല്പമല്ല. ഒരു പുതിയ അനുഭവതലമാണ് സൂചിപ്പിക്കുന്നത്. മണ്ണിനോടും, അതിന്റെ മോഹങ്ങളോടും പറ്റികൂടിയിരിക്കുന്ന നമ്മെ ആദ്ധ്യാത്മികതയുടെ ഒരു ഉയർന്ന മണ്ഡലത്തിലേക്ക് വി. കുർബ്ബാന ആവാഹിച്ചുകൊണ്ടു പോകുന്നു. ഇവിടെ യഥാർത്ഥത്തിൽ സ്വർഗ്ഗം ഭൂമിയിലേക്ക് ഇറങ്ങിവരികയാണ്. “ഇതാ മനുഷ്യരോടു

കൂടെ ദൈവത്തിന്റെ കൂടാരം” (വെളി. 21:3).

3. ദൈവത്തിന്റെ സ്വർഗ്ഗീയ സഭയിലേക്ക്.....

മുന്നൂലരിച്ച പ്രാർത്ഥനയിൽ ദൈവസന്നിധിയിൽ നിൽക്കുന്ന സെറാഫിമുകളുടെയും, കെറുബിമുകളുടെയും ഗണങ്ങളോട് ചേർന്ന് ദൈവത്തെ സ്തുതിക്കുവാനും ദൈവജനത്തിന്റെ പാപപരിഹാരത്തിനു വേണ്ടിയും സൃഷ്ടി മുഴുവന്റേയും മോചനത്തിനു വേണ്ടിയും പ്രാർത്ഥിക്കുവാനുള്ള നിയോഗം നമുക്ക് ലഭിച്ചിരിക്കുന്നു എന്ന് കാണുന്നു. മറ്റൊരു സെദറായിൽ വായിക്കുന്നത് ശ്രദ്ധിക്കുക. “ദൈവായിദൈവമേ, കർത്താധികർത്താവേ, തിരുസന്നിധിയിലും ആരുടെ തേജസ്സിൽ അഗ്നിമയർ പരിഭ്രമിക്കുകയും, ആരുടെ തേജസ്സിൽ ആത്മീയർ ചഞ്ചലപ്പെടുകയും ചെയ്യുന്നുവോ, ആ ന്യായാധിപന്മാരുടെ ന്യായാധിപതിയും അധികാരികൾക്ക് ഭയങ്കരനുമായുള്ളോവേ തിരുമുമ്പാകെയും ഞങ്ങൾ വന്ദിച്ച് നിന്റെ ദൈവത്തോട് അപേക്ഷിക്കുകയും പ്രാർത്ഥിക്കുകയും ചെയ്യുന്നു. വി. സ്രോപ്പേന്മാരുടെ ശുശ്രൂഷയ്ക്ക് ഞങ്ങളെ നീ അർഹരാക്കിത്തീർക്കുകയും നിന്റെ ദൈവത്തിന്റെ വന്ദ്യരഹസ്യങ്ങളിൽ ഞങ്ങളെ നീ സംബന്ധിപ്പിക്കുകയും ചെയ്തിരിക്കുന്നുവല്ലോ.” ആഗ്നേയർ (നൂറോനെ) സെറാഫിമുകളാകുന്നു. ആത്മീയർ (നൂറോനെ) പരിശുദ്ധാത്മ നിറവിൽ ദൈവസന്നിധിയിൽ നിൽക്കുന്ന സർവ്വമമത്രെ. ദൈവദൂതരുടെ വിവിധ ഗണങ്ങളും പരിശുദ്ധരും, പരേതരും അടങ്ങുന്നതാണ് സ്വർഗ്ഗീയസഭ. ഇത് ദൈവത്തിന്റെ ആലോചനാ സഭയാകുന്നു. (ഇയ്യോ. 15:8, യിര. 23:18) ഈ സ്വർഗ്ഗീയ സഭയോട് ചേർന്നും, കലർന്നും നിൽപ്പാൻ മൺമയരായ നമ്മേയും ദൈവം വിളിച്ചിരിക്കുന്നു. വെളിപാട് പുസ്തകം 4 മുതൽ 7 വരെയുള്ള അദ്ധ്യായങ്ങളിൽ സ്വർഗ്ഗീയ സഭയുടെ ഒരു ചിത്രം കാണുന്നുണ്ട്. പിതാപുത്ര പരിശുദ്ധാത്മാവായ ത്രിയേകദൈവം (4:3, 5:5-6), ദൂതസംഘങ്ങൾ (5:11), പഴയനിയമ-പുതിയനിയമ മുപ്പന്മാർ (4:4), പഴയനിയമ സഭ (7:4), പുതിയനിയമ സഭ (7:9), സകല സൃഷ്ടിയും (5:13). ഈ സ്വർഗ്ഗീയ ഭൂമിയിലേക്ക് യോഹന്നാനും കടന്നുവരുന്നു. ഒരു കർത്തൃദിവസം യോഹന്നാനുണ്ടാകുന്ന വെളിപാടാണിത് (1:10) വി.കുർബ്ബാനയിൽ സംബന്ധിക്കാനാവാതെ പത്മോസ് ദ്വീപിൽ നാടുകടത്തപ്പെട്ടു കഴിയുന്ന യോഹന്നാൻ കർത്താവിന്റെ രണ്ടാമത്തെ വരവിൽ, ആ വലിയ കർത്തൃദിവസം സ്വർഗ്ഗത്തിൽ കാണാൻ പോകുന്നതിന്റെ ഒരു ദൃശ്യം മുൻകൂട്ടി നൽകുന്നു. വി. കുർബ്ബാനയുടെ പൂർണ്ണരൂപമാണ് സ്വർഗ്ഗകവാടം തുറന്ന് യോഹന്നാൻ കാണുന്നത്. ദൈവരാജ്യത്തിൽ മേലിൽ സംഭവിപ്പാനിരിക്കുന്നതിന്റെ - ആദ്യാനുഭവമാണിത്. വി.കുർബ്ബാനയുടെ മറ്റൊരു സെദറായിൽ



പറഞ്ഞിരിക്കുന്നത് ശ്രദ്ധിക്കുക. “ഞങ്ങളെ സൃഷ്ടിച്ച ഈ ആയുസ്സിലേക്ക് ആനയിക്കുകയും സ്വർഗ്ഗീയരഹസ്യങ്ങളുടെ വെളിപാടുകൾ ഞങ്ങൾക്ക് കാണിച്ചു തരികയും വിശുദ്ധാത്മ ശക്തിയാൽ ഈ ശുശ്രൂഷ ഞങ്ങൾക്കായി നിയോഗിക്കുകയും ചെയ്ത ദൈവമായ കർത്താവേ.....” വെളിപാട് പുസ്തകം 4 മുതലുള്ള അദ്ധ്യായങ്ങളിൽ യോഹന്നാനുണ്ടായ വെളിപാടുകളും, വി. കുർബ്ബാനയിലൂടെ ദൈവം തന്റെ ഭക്തർക്ക് കാണിച്ചുകൊടുക്കുന്ന സ്വർഗ്ഗീയ രഹസ്യങ്ങളുടെ വെളിപാടുകളും ഒരേ ആദ്ധ്യാത്മിക അനുഭവത്തിന്റെ രണ്ടു തലങ്ങളാണ്. മറ്റൊരു വിധത്തിൽ പറഞ്ഞാൽ വി. കുർബ്ബാനയിൽ സ്വർഗ്ഗീയ സഭയോട് ചേർന്ന് ദിവ്യരഹസ്യങ്ങളിൽ പങ്കുകാരാകുന്ന സഭ കർത്താവിന്റെ രണ്ടാമത്തെ വരവിൽ സ്വർഗ്ഗീയരഹസ്യങ്ങളുടെ പൂർണ്ണതയിലേക്ക് ആനയിക്കപ്പെടുന്നു. ഈ പ്രത്യാശ ഉറപ്പിക്കുന്നതിനാണ് യോഹന്നാൻ സ്വർഗ്ഗീയ രഹസ്യങ്ങളുടെ വെളിപാടുകൾ ദർശനത്തിലൂടെ കാണിച്ചുകൊടുക്കുന്നത്.

4. രക്ഷാകര രഹസ്യങ്ങളിലേക്ക്.....

വി. കുർബ്ബാനയുടെ ഒരു പ്രാമുഖ്യത്തിൽ നാം ഇങ്ങനെ കാണുന്നു “കാലത്തികവിൽ മറിയാമിതിന്ന് ഞങ്ങൾക്കായി വെളിപ്പെടുകയും, ബേത്ലഹേം ഓഫർത്തായിൽ ഞങ്ങൾക്ക് പ്രത്യക്ഷപ്പെടുകയും, യോർദ്ദാൻ നദിയിൽവെച്ച് പിതാവിനാൽ സാക്ഷീകരിക്കപ്പെടുകയും, യോഹന്നാനാൽ ഏറ്റുപറയപ്പെടുകയും, ഞങ്ങളുടെ രക്ഷയ്ക്കുവേണ്ടി ഗോഗുൽത്തായിൽ തൂക്കപ്പെടുകയും, പാതാളത്തിലേക്കിറങ്ങി ഞങ്ങളെ കയറ്റുകയും തന്മൂലം മരണത്തിന്റെ അധികാരം അഴിക്കുകയും രക്ഷാകരമായ ഈ രഹസ്യം ഞങ്ങൾക്ക് ഭരമേൽപ്പിക്കുകയും..... ചെയ്ത ജീവന്റെ അപ്പമായ കർത്താവിന്.....” ഇവിടെ ലോകസൃഷ്ടിക്ക് മുമ്പെ ദൈവജ്ഞാനത്തിൽ ഉണ്ടായിരുന്നതും കാലത്തികവിൽ തന്റെ വിശുദ്ധർക്ക് ദൈവം വെളിപ്പെടുത്തി കൊടുത്തതുമായ രക്ഷാപദ്ധതിയാണ് ദിവ്യരഹസ്യങ്ങൾ എന്ന് സൂചിപ്പിച്ചിരിക്കുന്നത്. ഇവിടെ പൗലോസ് അപ്പോസ്തോലൻ പല സന്ദർഭങ്ങളിലായി പറഞ്ഞിരിക്കുന്ന ആശയങ്ങളെ - സംക്ഷേപിച്ചിരിക്കുന്നതായി കാണാൻ കഴിയും. 1 തിമോ. 3:16-ൽ ദൈവഭക്തിയുടെ മർമ്മം എന്തെന്ന് വിവരിക്കുന്നു. “അവൻ ജഡത്തിൽ വെളിപ്പെട്ടു, ആത്മാവിൽ നീതികരിക്കപ്പെട്ടു, ദൂതന്മാർക്ക് പ്രത്യക്ഷനായി, ജാതികളുടെ ഇടയിൽ പ്രസംഗിക്കപ്പെട്ടു, ലോകത്തിൽ വിശ്വസിക്കപ്പെട്ടു, തേജസ്സിൽ എടുക്കപ്പെട്ടു.” കാലത്തികവിൽ ക്രിസ്തുവിൽ പൂർത്തീകരിക്കപ്പെട്ട ദൈവത്തിന്റെ രക്ഷാപദ്ധതി എന്ന ദിവ്യരഹസ്യം മറ്റു പല സന്ദർഭങ്ങളിലും വി. പൗലോസ് ചൂണ്ടിക്കാണിക്കുന്നുണ്ട്. (റോമ. 16:24-25, 1 കൊരി.

2:6-7, കൊലോ. 1:26-27, എഫേ. 3:8-9).

ക്രിസ്തുവിൽ ഒരിക്കലായി നിറവേറിയ രക്ഷാപദ്ധതിയിൽ ഇക്കാലത്ത് ജീവിക്കുന്ന സഭയ്ക്ക് പങ്കു ചേരാനുള്ള രക്ഷാവ്യവസ്ഥയാണ് വി. കുർബ്ബാന. അതുകൊണ്ട് വി.കുർബ്ബാനയെ രഹസ്യങ്ങൾ എന്നു പറയുന്നു. വി. കുർബ്ബാനാതക്സായിൽ കൊടുത്തിരിക്കുന്ന വിവിധ പ്രയോഗങ്ങൾ ശ്രദ്ധിക്കുക. “ഞങ്ങളുടെ രക്ഷിതാവായ മിശിഹായുടെ ജീവൻ നൽകുന്ന രഹസ്യങ്ങൾ”, “വിശുദ്ധങ്ങളും, വന്ദ്യങ്ങളുമായ രഹസ്യങ്ങൾ”, “വന്ദ്യങ്ങളും, ദിവ്യങ്ങളുമായ രഹസ്യങ്ങൾ.” ഈ പദപ്രയോഗങ്ങൾ വി. കുർബ്ബാനയ്ക്ക് പൊതുവേയും കർത്താവിന്റെ തിരുശരീര രക്തങ്ങൾക്ക് പ്രത്യേകമായും വി. കുർബ്ബാനതക്സായിൽ ഉപയോഗിച്ചിരിക്കുന്നു.

വിശ്വാസപ്രമാണം കഴിഞ്ഞ് പദവിയിലേക്ക് കയറി പെസഹാവ്യാഴാഴ്ച നടത്തുന്ന പ്രാർത്ഥന ഇങ്ങനെയാണ്. “രഹസ്യപരമായ ആ അത്താഴസമയത്ത് - സൂചനപരമായിരുന്ന പുരാതന ശുശ്രൂഷയെ പര്യവസാനിപ്പിച്ച് തന്റെ കൃപയുടെ പുതിയ രഹസ്യം ഞങ്ങളെ ഭരമേൽപ്പിച്ചവനായ മിശിഹാ തമ്പുരാനേ നിന്നോട് ഞങ്ങൾ അപേക്ഷിക്കുന്നു. വിശുദ്ധവും, രഹസ്യപരവുമായ നിന്റെ അത്താഴത്തിൽ ഞങ്ങളെ നിന്നോടുകൂടെ സംബന്ധമുള്ള വരും പങ്കാളികളുമാക്കിത്തീർക്കേണമേ.” കർത്തൃമേശയിലുള്ള പങ്കാളിത്തം കർത്താവിനോടുള്ള സംബന്ധവും, കർത്താവിന്റെ രക്ഷാകരമായ ക്രൂശാരോഹണത്തിലും, പുനരുദ്ധാരണത്തിലുമുള്ള പങ്കാളിത്തവുമാണ്. ഇത് അറിയിപ്പിന്റെ ശക്തിയാഴ്ച, ദർഗ്ഗയിൽ കയറിനിന്നുകൊണ്ടുള്ള ആദ്യ പ്രാർത്ഥനയിൽ സൂചിപ്പിച്ചിരിക്കുന്നു. പ്രാർത്ഥന ഇങ്ങനെയാണ് “മിശിഹാ തമ്പുരാനേ ഞങ്ങൾക്കുവേണ്ടിയുള്ള ജഡീകവ്യാപാരം നീ നിർവ്വഹിച്ച് കഷ്ടതയും കുരിശും അനുഭവിക്കുകയും പരേതർക്ക് പ്രത്യാശയും മനോഹര്യവും നൽകുവാനായി മൂതലോകത്തേക്ക് ഇറങ്ങി ചെല്ലുകയും ചെയ്തശേഷം നിന്നിൽ വിശ്വസിക്കുന്ന ഏവനേയും പാപമാലിന്യത്തിൽ നിന്നും വെടിപ്പാക്കി തുടച്ചെടുക്കുവാനായി ഈ രഹസ്യത്തെ നിന്റെ ക്നുമായിൽ നീ കാണിച്ചുതന്നു..... രഹസ്യപരവും സ്വർഗ്ഗീയവുമായ ഈ ആനന്ദത്തിൽ ഭാഗഭാക്കുകളായിത്തീരുവാൻ ഞങ്ങളെ യോഗ്യരാക്കേണമേ.” കർത്തൃമേശയിലുള്ള സംബന്ധം ക്രിസ്തുവിൽ നിറവേറിയ ദൈവത്തിന്റെ രക്ഷാപദ്ധതി എന്ന രഹസ്യങ്ങളിലുള്ള പങ്കാളിത്തമാണെന്ന് വി. കുർബ്ബാനതക്സായിലൂടെ നാം സ്പഷ്ടമായി കാണുന്നു.

തുടരും



പെന്തക്കോസ്തുകാരെ വീട്ടിൽ കയറ്റരുത്! കയറ്റിയാൽ

ഇത് ഏതോ പെന്തക്കോസ്തു സമൂഹം, ലേഖകന്റെ പേരു വയ്ക്കാതെ പ്രസിദ്ധീകരിക്കുന്ന ലഘുലേഖയിലെ തലക്കെട്ടാണ്. പെന്തക്കോസ്തു വിശ്വാസം പഠിപ്പിക്കുന്നതിനുവേണ്ടി നിഷേധാത്മക തലക്കെട്ടോടുകൂടി പ്രസിദ്ധീകരിച്ചിരിക്കുന്ന ലഘുലേഖയിൽ പൗരാണിക സഭകൾ പുലർത്തിവരുന്ന വിശ്വാസ സംഹിതകളെ ചോദ്യം ചെയ്യുന്ന വാചകങ്ങളെക്കൊണ്ട് നിറച്ചിരിക്കുന്നു. ലഘുലേഖയിലെ വാചകങ്ങളും അവയ്ക്കുള്ള മറുപടിയും ഇവിടെ ചേർക്കുന്നു.

പെന്തക്കോസ്തുകാരെ വീട്ടിൽ കയറ്റരുത്. കയറ്റിയാൽ അവർ

i) സത്യസുവിശേഷം പറയുകയും പാരമ്പര്യങ്ങളുടെ പൊള്ളയായ ആചാരങ്ങളെ വെളിപ്പെടുത്തുകയും ചെയ്യും.

മറുപടി:- എന്താണാവോ പെന്തക്കോസ്തുകാരുടെ സത്യസുവിശേഷം? ത്രീയേക ദൈവത്തെക്കുറിച്ചോ, മനുഷ്യാവതാരം ചെയ്ത കർത്താവിനെക്കുറിച്ചോ, ദൈവം ഒരുക്കിയ രക്ഷയെക്കുറിച്ചോ വ്യക്തമായതും സമൃദ്ധമായതുമായ പഠിപ്പിക്കലുകൾ ഇല്ലാത്ത ഇവർ സത്യസുവിശേഷത്തിനു കൊടുക്കുന്ന നിർവ്വചനം എന്താണ്? പൗരാണിക സഭകളിലുള്ള പാരമ്പര്യങ്ങളും ആചാരങ്ങളും പൊള്ളയാണെന്നു പറയുന്ന ഇവർ ഇപ്പോൾ പൗരാണിക സഭകളെ അനുകരിച്ച് ആരാധനാക്രമങ്ങളും അനുഷ്ഠാനങ്ങളുമൊക്കെ ആരംഭിച്ചിരിക്കുന്നതെന്തിന്? ആചാരങ്ങളും അനുഷ്ഠാനങ്ങളും വേദപുസ്തകാനുസൃതമല്ലെന്ന് വേദപുസ്തക വാക്യങ്ങളെ ഉദ്ധരിച്ച് സമർത്ഥിക്കുവാൻ ഇവർക്ക് സാധ്യമാകുമോ? വേദവാക്യങ്ങളെ അതിന്റെ സന്ദർഭങ്ങളിൽ നിന്ന് അടർത്തിമാറ്റി ഇഷ്ടമുള്ള വ്യാഖ്യാനം നടത്തിയാൽ “അവനവനിന്നു” സാധ്യമാകുമല്ലോ! ദൈവവചനത്തെ അതിന്റെ പൂർണ്ണതയിൽ ഉൾക്കൊള്ളുവാൻ പെന്തക്കോസ്തു സമൂഹങ്ങൾക്ക് സാധ്യമായിട്ടുണ്ടോ? പൗരാണിക സഭകളിലെ തെറ്റുകൾ ചൂണ്ടിക്കാണിക്കാനെന്ന വണ്ണം ഉണ്ടായിരിക്കുന്ന പെന്തക്കോസ്തു സംഘടനകൾ ദിനംപ്രതി വർദ്ധിക്കുന്നതിനു കാരണം സത്യ സുവിശേഷമോ അതോ മറ്റുള്ളവർക്ക് വിധേയപ്പെട്ടു ജീവിക്കുന്നതിനുള്ള മനസ്സില്ലായ്മയോ?

ലഘുലേഖയിൽ ഉദ്ധരിച്ചിരിക്കുന്ന വാക്യം തന്നെയാണ് പെന്തക്കോസ്തുകാരുടെ “സത്യസുവിശേഷ”ത്തിനുള്ള മറുപടി. “ഈ ജനം അധരം കൊണ്ട് എന്നെ ബഹുമാനിക്കുന്നു; എങ്കിലും അവരുടെ ഹൃദയം എന്നെ വിട്ട് അകന്നിരിക്കുന്നു. മാനുഷിക കല്പനകളായ ഉപദേശങ്ങളെ അവർ പഠിപ്പിക്കുന്നതുകൊണ്ട് എന്നെ വ്യർത്ഥമായി ഭജിക്കുന്നു” (മത്തായി 15:7-8; മാർക്കോസ് 7:6-9).

ii) പെന്തക്കോസ്തുകാരെ വീട്ടിൽ കയറ്റിയാൽ ബൈബിൾ പറയുന്ന കാര്യം മാത്രമാണ് സത്യമെന്നും അതിൽ നിന്ന് കുട്ടിയുംകുറച്ചും പഠിക്കരുതെന്നും പറയും !

മറുപടി :- സമ്മതിച്ചിരിക്കുന്നു ! ഇങ്ങനെ തന്നെ വേണം ! പക്ഷേ ഇങ്ങനെയാണോ കണ്ടുവരുന്നത്? വേദപുസ്തകം മാത്രമെന്ന് പറയുകയും വേദപുസ്തകത്തിലെ ചില വാക്യങ്ങൾ മാത്രം അവയുടെ സന്ദർഭങ്ങളിൽ നിന്ന് അടർത്തിമാറ്റി വികലമായി വ്യാഖ്യാനിക്കുകയും ചെയ്യുന്നതല്ലേ രീതി? വേദപുസ്തകത്തിലെ എല്ലാ വാക്യങ്ങൾക്കും പ്രാധാന്യം കൊടുക്കുമോ? ഓരോരുത്തനും അവനവന്റെ ഇഷ്ടം നടപ്പിലാക്കാൻ വേണ്ടി വേദപുസ്തക വാക്യങ്ങളെ വികലമാക്കുന്ന രീതി പെന്തക്കോസ്തു സംഘടനകളിലെപ്പോലെ വേറെ എവിടെങ്കിലും ഉണ്ടോ?

പൗരാണിക സഭകൾ വേദപുസ്തകം മാത്രം സത്യമെന്നു വിശ്വസിക്കുകയും അതിനെ തലമുറകളായി വന്നിരിക്കുന്ന പൂർവ്വികർ അവരുടെ ജീവിതത്തിൽ എങ്ങനെ മനസ്സിലാക്കി എന്നു പഠിച്ച് വേദശാസ്ത്രം രൂപപ്പെടുത്തുകയും ചെയ്യുന്ന സഭകളാണ്. വേദപുസ്തകം കയ്യിൽതന്നെ അപ്പനെയും അമ്മയെയും മറക്കണമെന്ന് ഓർത്തഡോക്സ് സഭകൾ ഒരിക്കലും പഠിപ്പിക്കുകയില്ല. വേദപുസ്തകം ദൈവവചനമാണ്. എന്നാൽ അതിന്റെ ഇന്നുകാണുന്ന രൂപപ്പെടുത്തലുകളിൽ മനുഷ്യന്റെ ഇടപെടലുകൾ ഉണ്ടായിട്ടുണ്ട്. മനുഷ്യന്റെ ഇടപെടലുകൾകൊണ്ട് വേദപുസ്തക രൂപീകരണത്തിൽ വന്നിട്ടുള്ള പാകപ്പിഴകൾ അംഗീകരിക്കുവാൻ പെന്തക്കോസ്തു സംഘടനകൾ പഠിക്കണം. യഥാർത്ഥ വചനം ക്രിസ്തുവാണ്. ക്രിസ്തുവെന്ന ആളുതന്നെ അതിന്റെ പൂർണ്ണതയിൽ സ്വീകരിക്കു



വാൻ പെന്തക്കോസ്തു സംഘടനകൾ പഠിക്കണം. യഥാർത്ഥ വചനം ക്രിസ്തുവാണ്. ക്രിസ്തുവെന്ന ആളുതെത്ത അതിന്റെ പൂർണ്ണതയിൽ സ്വീകരിക്കുവാൻ പെന്തക്കോസ്തു സംഘടനകൾ പഠിച്ചാൽ വേദപുസ്തകം ശരിക്കും മനസ്സിലാക്കുവാൻ കഴിയുമായിരിക്കും. ക്രിസ്തു പറഞ്ഞതും ചെയ്തതുമായ എല്ലാം വേദപുസ്തകത്തിലുണ്ടോ? ക്രിസ്തുവിന്റേതായി വേദപുസ്തകത്തിൽ രേഖപ്പെടുത്താത്തത് പരിശുദ്ധാത്മ നിശ്ചിതങ്ങൾ അല്ലയോ? യേശുക്രിസ്തു എന്ന സത്യവചനത്തിൽ നിന്ന് കൂട്ടാതെയും കുറയ്ക്കാതെയും ഉറച്ചു നിൽക്കുവാൻ പെന്തക്കോസ്തുകാർക്ക് കഴിയുമോ? വേദപുസ്തകാടിസ്ഥാനത്തിൽ ഇന്നേയോളം ജീവിച്ച പൂർവ്വികർ പറഞ്ഞു തന്നിട്ടുള്ളത് തെറ്റാണെന്നു പറയുന്ന ആളുകൾ ആരായാലും അവർ സത്യദൈവ വിരോധികളും മാതാപിതാക്കളോട് പൊക്കിൾക്കൊടി ബന്ധമില്ലാത്തവരുമായിരിക്കും. ലഘുലേഖ നൽകിയിരിക്കുന്ന വേദവാക്യം തന്നെയാണ് ഇങ്ങനെയുള്ളവരോടു പറയാനുള്ളത്. “ഞങ്ങൾ ജ്ഞാനികൾ ; യഹോവയുടെ ന്യായപ്രമാണം ഞങ്ങളുടെ പക്കൽ ഉണ്ട് എന്ന് നിങ്ങൾ പറയുന്നത് എങ്ങനെ? ശാസ്ത്രിമാരുടെ കള്ളയെഴുത്തുകോൽ അതിനെ വ്യാജമാക്കി തീർത്തിരിക്കുന്നു” (യെരമ്യ 8:8); “അവന്റെ വചനങ്ങളോട് നീ ഒന്നും കൂട്ടരുത്. അവൻ നിന്നെ വിസ്തരിച്ചിട്ടു നീ കള്ളനാകാൻ ഇടവരരുത്” (സദൃശ്യ. 30:6). ക്രിസ്തുവാകുന്ന വചനത്തോട് കൂട്ടാനും കുറയ്ക്കാനും ഒരു മടിയുമില്ലാത്ത പെന്തക്കോസ്തു, സംഘടനകൾക്ക് ഇത് വലിയ പാഠമാകട്ടെ. പൗരാണിക സഭകൾ ക്രിസ്തുവാകുന്ന വചനത്തോടും ക്രിസ്തുവിന്റെ വചനങ്ങളോടും ഒന്നും കൂട്ടാറില്ല; കുറയ്ക്കാറുമില്ല. എന്താണ് കുറച്ചതെന്നും കൂട്ടിയതെന്നും പറയാമെങ്കിൽ ഇതിന് വിശദീകരണം നൽകാം. സഭയിൽ വേദപുസ്തകത്തിന്റെ സ്ഥാനവും പാരമ്പര്യത്തിന്റെ അർത്ഥവും ഒക്കെ ബഥേൽ പത്രികയുടെ മുൻലക്കങ്ങളിൽ വിവരിച്ചിട്ടുണ്ട്.

iii) “യേശുക്രിസ്തുവിൽ കൂടി മാത്രമേ രക്ഷയുള്ളൂ. കർമ്മ മാർഗ്ഗത്താലോ, വചനവിരുദ്ധമായ ആചാരാനുഷ്ഠാനങ്ങളാലോ രക്ഷ ലഭിക്കില്ല”.

അസ്സലായിരിക്കുന്നു! ഇങ്ങനെ തന്നെ പഠിക്കണം ! കാരണം ഇഷ്ടമുള്ള പോലെ ജീവിക്കാമല്ലേ! കഷ്ടം! വി. വേദപുസ്തകപ്രകാരം രക്ഷ ദൈവത്തിന്റെ ദാനമാണെന്ന് അറിയാമോ? ഒരിക്കൽ എന്നെന്നേക്കുമായി രക്ഷ മാനവജാതിയുടെ

ചരിത്രത്തിൽ സാധ്യമാക്കിയതു കർത്താവായ ക്രിസ്തുവാണ്. ക്രിസ്തുവിലൂടെയാണ് രക്ഷ സാധ്യമായത്. അത് ക്രിസ്ത്യാനിയുടെ അടിസ്ഥാന വിശ്വാസമാണ്. ഈ വിശ്വാസം കർത്താവ് ഒരുക്കിയ രക്ഷ സ്വീകരിക്കുന്നതിന് അടിസ്ഥാന കാരണവുമാണ്. അവിടെ വരെ പറഞ്ഞു നിർത്തുന്ന സ്വഭാവം പെന്തക്കോസ്തു സംഘടനകൾക്കു മാത്രമുള്ളതാണ്. വിശ്വാസത്തോടൊപ്പം നല്ല പ്രവർത്തനങ്ങളും രക്ഷയ്ക്ക് നിദാനങ്ങളാണെന്ന് പൗരാണിക സഭകൾ ഉറച്ച് വിശ്വസിക്കുന്നു. യാക്കോബ് 2:14 മുതൽ വായിക്കുക. വചനവിരുദ്ധമായ ആചാരാനുഷ്ഠാനങ്ങൾ എന്തായാലും ഓർത്തഡോക്സ് സഭയ്ക്കില്ല. ഉള്ളതൊക്കെയും വേദപുസ്തകാനുസൃതം തന്നെ. വി. വേദപുസ്തകം നന്നായി വായിക്കുക. കർത്താവ് പെരുന്നാളിൽ സംബന്ധിച്ചതും ശുഷ്കാന്തിയോടെ ആരാധനകളിലും ആചാരാനുഷ്ഠാനങ്ങളിലും പങ്കുകൊണ്ടതും വി. വേദപുസ്തകം തന്നെ സാക്ഷിക്കുന്നുണ്ട്. നല്ലതുപോലെ വായിച്ച് മനസ്സിലാക്കുക. പെന്തക്കോസ്തു ലഘുലേഖ ഉദ്ധരിച്ചിരിക്കുന്ന വേദവാക്യങ്ങളായ അപ്പോ. പ്രവൃത്തി 4:12; എഫേസ്യ. 2:5; വെളിപാട് 7:10 എന്നിവയോട് ഓർത്തഡോക്സ് സഭയ്ക്ക് യാതൊരു പിണക്കവുമില്ല. എന്നാൽ അവയെ ഓരോരുത്തർക്കും ഇഷ്ടമുള്ളതുപോലെ വികലമാക്കി വ്യാഖ്യാനിച്ചാൽ ഓർത്തഡോക്സ് സഭ എതിർക്കും ■

തുടരും

ജുഡീഷ്യൽ അന്വേഷണം

നടത്തണം :

ഭദ്രാസന യുവജനപ്രസ്ഥാനം

മലങ്കര ഓർത്തഡോക്സ് സഭയിലെ വൈദികരെയും വിശ്വാസികളെയും സെക്രട്ടറിയേറ്റ് നടയിൽ മർദ്ദിച്ച പോലീസ് ഉദ്യോഗസ്ഥരെ മാറ്റി നിർത്തി ജുഡീഷ്യൽ അന്വേഷണം നടത്താൻ സർക്കാർ തയ്യാറാകണമെന്ന് ഭദ്രാസന യുവജനപ്രസ്ഥാനം ആവശ്യപ്പെട്ടു. സമാധാനപരമായി സമ്മേളിച്ച വിശ്വാസി സമൂഹത്തെ അടിച്ചമർത്താൻ ശ്രമിച്ച സർക്കാർ നടപടിയിൽ യോഗം പ്രതിഷേധം രേഖപ്പെടുത്തി. റവ. ഫാ. കോരുത് ചെറിയാൻ. സജി പട്ടമം, സാം ഏബ്രഹാം, വർഗീസ് എം. ബാബു, ജോബിൻ കെ. ജോർജ്ജ്, സി. കെ. റജി, സുനിൽ വർഗീസ്, സിബി മത്തായി, മിഥുൻ വർഗീസ് എന്നിവർ പ്രസംഗിച്ചു.



മാധ്യമ ദൗത്യം

ബഹുജനങ്ങളിൽ വിവരം, വിജ്ഞാനം, വിനോദം എന്നിവ വിനിമയം ചെയ്യുന്ന മുഖ്യഉപാധിയാണ് ബഹുജനമാധ്യമങ്ങൾ. രാഷ്ട്രീയ, സാംസ്കാരിക, സാമൂഹിക മത വിഷയങ്ങളിൽ ഓരോ മാധ്യമവും വ്യത്യസ്ത നിലപാടു പുലർത്തുന്നു. മാധ്യമങ്ങളുടെ പ്രത്യേയശാസ്ത്രങ്ങൾക്കനുസൃതമായിട്ടുള്ള നിലപാടുകളാണ് ഉള്ളടക്കത്തിൽ പ്രതിഫലിക്കുന്നത്. ഇലക്ട്രോണിക് വിവര സാങ്കേതിക വിദ്യകളുടെ അഭൂതമായ മുന്നേറ്റം ബഹുജനമാധ്യമങ്ങൾക്ക് അന്യാഭ്യുദയമായ ശക്തിയും സ്വാധീനവും ലഭ്യമാക്കി.

പതിനാലാം നൂറ്റാണ്ടുമുതൽ ഇരുപതാം നൂറ്റാണ്ടിന്റെ അന്ത്യം വരെയാണ് ബഹുജന മാധ്യമത്തിന്റെ വികാസ പരിണാമങ്ങൾ സംഭവിച്ചത്. മാധ്യമങ്ങളുടെ വികസനം ദ്രുതഗതിയിലായിരുന്നു. ഇപ്പോൾ പുതിയ സാങ്കേതിക അനുദിനം രൂപപ്പെടുത്തുന്നതിനാൽ മാധ്യമരംഗത്ത് പുത്തൻ പരീക്ഷണങ്ങളും ആവിഷ്ക്കരണങ്ങളും ബഹുജനമാധ്യമരംഗത്തെ അഞ്ച് ഘട്ടങ്ങളായി വിഭജിക്കാം.

ഒന്ന്: മുദ്രണഘട്ടം (1454-1904), രണ്ട്: ടെലിഗ്രാഫ് (1831), ടെലിഫോൺ (1876), ഫോട്ടോഗ്രാഫി (1813) എന്നിവയുടെ വളർച്ചയുടെയും വികസനത്തിന്റെയും ഘട്ടം. മൂന്ന്: റേഡിയോ (1894), സിനിമ (1895), ടെലിവിഷൻ (1884) തുടങ്ങിയ ദൃശ്യ-ശ്രാവ്യ മാധ്യമങ്ങളുടെ ഘട്ടം. നാല്: കമ്പ്യൂട്ടറുകളുടെ കാലം (1925-1975), അഞ്ച് : ഇന്റർനെറ്റ് വഴിയുള്ള വിവര വിജ്ഞാന വിതരണത്തിന്റെ ഘട്ടം (1990-2006).

ഇപ്പോൾ എല്ലാ മാധ്യമങ്ങളേയും നയിക്കുന്നതും നിയന്ത്രിക്കുന്നതും കമ്പ്യൂട്ടറുകളാണ്. ഇന്റർനെറ്റ് വഴിയുള്ള വിജ്ഞാന, വിവര, വിനോദ സംഭരണവും വിതരണവും എല്ലാ മാധ്യമങ്ങളിലും ലഭ്യമായി. മനുഷ്യനും മനുഷ്യനും തമ്മിലുള്ള സംവേദന പ്രക്രിയ മനുഷ്യനും യന്ത്രങ്ങളും തമ്മിലായി. ഈ പുതുമാധ്യമം (New Mcquail) എന്നറിയപ്പെടുന്നു.

മാധ്യമങ്ങളുടെ സാമൂഹിക ദൗത്യം എന്താണ്. മാധ്യമദൗത്യ നിർവ്വഹണത്തെക്കുറിച്ച് നിര

വധി സിദ്ധാന്തങ്ങൾ രൂപപ്പെട്ടിട്ടുണ്ട്. ഡെന്നീസ് മക്വയൽ (Denis Mcquail) വിവിധ ദൗത്യങ്ങൾ ക്രോഡീകരിച്ച് അഞ്ച് ദർശനങ്ങൾ വ്യക്തമാക്കുന്നു.

1. വിവര വിനിമയം (Information): സമൂഹത്തിലെ വിവിധ സംഭവങ്ങളുടെയും, സാഹചര്യങ്ങളുടെയും വിവരങ്ങൾ, അധികാരങ്ങളുടെ ഇടപെടലുകൾ, പുതുമയാർന്ന വിവരങ്ങൾ, വികസന പ്രക്രിയകൾ തുടങ്ങി ഏറെ തലങ്ങളിലെയും വിവരങ്ങൾ വിനിമയം ചെയ്യുകയാണ് മാധ്യമങ്ങൾ.
2. പാരസ്പര്യത (Correlation): പങ്കിടുന്ന വിവരങ്ങളുടെ വിശദീകരണം, വിശകലനം, വ്യാഖ്യാനം എന്നിവയും നിയമങ്ങളുടെയും, അധികാരികളുടെയും വിവധ സമീപനങ്ങൾ എന്നിവയും മാധ്യമങ്ങളിൽ പ്രതിഫലിക്കുന്നു.
3. അനന്യത (Continuty): വിവിധ സംസ്കാരങ്ങളുടെ വളർച്ച, തളർച്ച, മൂല്യങ്ങളുടെ സംരക്ഷണം, അധിനിവേശ സംസ്കാരങ്ങളുടെ കടന്നാക്രമണം തുടങ്ങിയവ അനന്യതയായി മാധ്യമങ്ങളിൽ ലഭ്യമാകുന്നു.
4. വിനോദം (Entertainment): സാമൂഹിക-മാനസിക സംഘർഷം ഒഴിവാക്കുന്നതിനായി വിനോദപരിപാടികളും ആഹ്ലാദം പകരുന്ന വിവരണങ്ങളും ദൃശ്യങ്ങളും മാധ്യമങ്ങളിൽ ഉൾക്കൊള്ളിക്കുന്നു.
5. പ്രചോദനം (Mobilization): രാഷ്ട്രീയ, സാമൂഹിക, സാമ്പത്തിക, രംഗത്തെ വികസനത്തിന്റെ വിവിധ വശങ്ങൾ, പ്രശ്നങ്ങൾ എന്നിവ ആകർഷകമായി പങ്കിടുന്നു.

വിവരം, പാരസ്പര്യത, അനന്യത, വിനോദം, പ്രചോദനം എന്നിവ മാധ്യമങ്ങളുടെ ദൗത്യത്തിൽ പെടുന്നെങ്കിലും ഓരോ മാധ്യമവും അവരവരുടെ വീക്ഷണത്തിലും ദർശനത്തിലുമാണ്. ഇവ അവതരിപ്പിക്കുന്നത്. അതിനാൽ ഒരു സംഭവം വിവിധ മാധ്യമങ്ങളിൽ വിവിധ തരത്തിലാണ് പ്രതിഫലിക്കുന്നത്. ഇത് വിവിധതരം കാഴ്ചപ്പാടിന്റെ അടിസ്ഥാനത്തിലുള്ള സമൂഹമാണ്. ഒരു



മാധ്യമത്തെ പരിചയപ്പെടുമ്പോൾ അതിന്റെ നില പാടുകളും ദർശനങ്ങളും തിരിച്ചറിഞ്ഞെങ്കിൽ മാത്രമേ സംഭവത്തിന്റെ കൃത്യമായ വിശകലനം സാധ്യമാകൂ.

മുദ്രണ-ഇലക്ട്രോണിക് മാധ്യമങ്ങളിലെ രാഷ്ട്രീയ പ്രചരണങ്ങൾ അറിവും വിജ്ഞാനവും പകരുന്നതിൽനിന്നും വിരുദ്ധമായി രാഷ്ട്രീയ ഇട പെടലുകളും ചേരിതിരിവുകളുമാണ് പുലർത്തുന്നത്. മുദ്രണ മാധ്യമങ്ങളിൽ ഇത് വളരെ ശക്തമാണ്. എല്ലാ ദിനപത്രങ്ങളും നീതിപൂർവ്വം രാഷ്ട്രീയ വാർത്തകളെ സമീപിക്കുന്നില്ല. ഏതെങ്കിലും രാഷ്ട്രീയ പാർട്ടിയുടെ പ്രചരണ സമ്പ്രദായങ്ങളാണ് ആവിഷ്കരിക്കുന്നത്. അവതരണത്തിൽ നൂതനത്വവും, വൈവിധ്യവും സൃഷ്ടിച്ച് ജനങ്ങളുടെ പൗരബോധത്തെയും വോട്ടുകളേയും പിടിക്കുവാനുള്ള ശ്രമമാണ്. ദീർഘകാലമായി വായിക്കുന്ന പത്രങ്ങൾ രാഷ്ട്രീയ ചേരിതിരിവിന്റെ പേരിൽ നിർത്തുക പ്രയാസമാണ്. എന്നാൽ രാഷ്ട്രീയ വാർത്തകളെ വിമർശനാത്മകമായി സമീപിക്കുവാനുള്ള കരുത്ത് നേടിയെടുക്കണം.

എല്ലാ മലയാള പത്രങ്ങളും, ചാനലുകളും ഏതെങ്കിലും രാഷ്ട്രീയ പാർട്ടികളുടെ 'വായും തൂണും' ആയിത്തീരുന്നു. വായനക്കാരോടും പ്രേക്ഷകരോടുമുള്ള നിഷേധമായ സമീപനമാണിത്. സത്യസന്ധവും നീതിപൂർവ്വമായ രീതികൾ മാധ്യമ സംസ്കാരത്തിൽ തകിടം മറിക്കപ്പെടുകയാണ്.

മാധ്യമങ്ങളിലെ രാഷ്ട്രീയ വാർത്തകൾ സ്വീകരിക്കുന്നതോടൊപ്പം അവ അപഗ്രഥിക്കുക, വ്യാഖ്യാനിക്കുക, അവയോട് പ്രതികരിക്കുക തുടങ്ങിയ ദൗത്യവും വായനക്കാരും പ്രേക്ഷകരും ഏറ്റെടുക്കണം. മാധ്യമങ്ങളിലെത്തുന്ന രാഷ്ട്രീയ വാർത്തകളിലെ നന്മ തിന്മകളെ തിരിച്ചറിയുവാനും ദുഷ്ട സ്വാധീനത്തിൽ നിന്നും രാഷ്ട്രീയ ചൂഷണത്തിൽനിന്നും രക്ഷപ്പെടാനും സാധിക്കണം.

മാധ്യമങ്ങളിൽ അവതരിപ്പിക്കുന്ന കാഴ്ചകൾ വിമർശനാത്മകമായി വിലയിരുത്തണം. തൂക്കുന്നത്തു സംഭവത്തിൽ പ്രതിഷേധിച്ച് മലങ്കര ഓർത്തഡോക്സ് സഭ തിരുവനന്തപുരത്ത് നടത്തിയ പ്രതിഷേധത്തിന്റെ തത്സമയ റിപ്പോർട്ടുകൾവിവിധ ചാനലുകളിൽ പ്രത്യക്ഷപ്പെട്ടു. എങ്ങനെയുള്ള കാഴ്ചകളാണ് അവതരിപ്പിച്ചത്? ഓരോ ചാനലിലും രാഷ്ട്രീയവും മതപരവുമായ സമീപനങ്ങളുടെ വിവരണമായിരുന്നു. സത്യത്തെ

മിഥ്യയിൽ പൊതിഞ്ഞ കാഴ്ചകളാക്കി മാധ്യമങ്ങൾ. മാധ്യമങ്ങളുടെ സമീപനങ്ങളെ വിമർശന പൂർവ്വം പ്രേക്ഷകർ സമീപിക്കണം. മാധ്യമ മിഥ്യകളെ പൊളിച്ചെഴുതുവാനുള്ള സർഗ്ഗശക്തി രൂപപ്പെടുത്തണം. ■

ഭദ്രാസന പ്രാർത്ഥനായോഗം വാർഷിക സമ്മേളനം

ആറാട്ടുപുഴ : ചെങ്ങന്നൂർ ഭദ്രാസന പ്രാർത്ഥനായോഗത്തിന്റെ വാർഷിക സമ്മേളനം ആറാട്ടുപുഴ സെന്റ് മേരീസ് പള്ളിയിൽ നടന്നു. ശ്രേഷ്ഠ നിയുക്ത കാതോലിക്കാ ബാവ അഭി. പൗലോസ് മാർ മിലിത്തിയോസ് മെത്രാപ്പോലീത്താ വി. കുർബാനയർപ്പിച്ച് ആരംഭിച്ച യോഗം റവ. ഫാ. ഡോ. മർക്കോസ് ജോസഫിന്റെ, “ഒരു യഥാർത്ഥ ക്രിസ്ത്യാനിയുടെ മുഖമുദ്രകൾ” എന്ന വിഷയത്തെ ആസ്പദമാക്കി ക്ലാസ്സോടെ ആരംഭിച്ചു. യോഗത്തിൽ സ്തുത്യർഹ സേവനം അനുഷ്ഠിച്ച ചുമതലക്കാരെ അഭിനന്ദിച്ചു. ഫാ. തോമസ് തേക്കിൽ, ശ്രീ. ഐസക്ക് പാപ്പൻ, ശ്രീ. ബിജി ജോർജ്ജ്, ശ്രീ. കെ. വി. ചെറിയാൻ, ശ്രീ. പി. വി. ദാനിയേൽ, ശ്രീ. വി. എൻ. തോമസ്കുട്ടി, ശ്രീ. മാത്യു പുരയ്ക്കൽ, ശ്രീ. കുര്യൻ ബേബി എന്നിവരെ അഭിവന്ദ്യ തിരുമേനി പൊന്നാട അണിയിച്ച് ആദരിച്ചു. തുടർന്ന് നടന്ന പൊതു സമ്മേളനത്തിൽ ബഹു. ജസ്റ്റിസ് ബഞ്ചമിൻ കോശി മുഖ്യപ്രഭാഷണം നടത്തി. യോഗത്തിൽ ഫാ. കെ. ജി. ചെറിയാൻ, ഫാ. തോമസ് മുട്ടുവേലി, ഫാ. ജോസ് തോമസ്, ഫാ. ജോൺ പോൾ, ഫാ. തോമസ് കൊക്കാപ്പറമ്പിൽ, ഫാ. ജിബു ഫിലിപ്പ്, ഫാ. ഏബ്രഹാം കോശി തുടങ്ങിയവർ സന്നിഹിതരായിരുന്നു.

അനുഭോദനങ്ങൾ



ചെങ്ങന്നൂർ ഭദ്രാസന സൺഡേ സ്കൂൾ ഡയറക്ടറായി തിരഞ്ഞെടുക്കപ്പെട്ട ശ്രീ. റ്റി. എം. വർഗ്ഗീസ് തുണ്ടിയിൽ കർമ്മേൽ ഭവൻ. പേരിശ്ശേരി ഈസ്റ്റ് മാർ ഗ്രീഗോറിയോസ് ഇടവകാംഗവും, തിങ്കളാമുറ്റം മൗണ്ട് കാർമ്മൽ സ്കൂൾ മാനേജറുമാണ്.



‘എവിടെ നീയു വയ്ക്കൂ ഞാൻ..... എവിടേയ്ക്കു പോയ്ക്കൂ ഞാൻ

പഴയ ഒരു നാടക ഗാനത്തിലെ വരിയാണ് മുകളിൽ കൊടുത്തിരിക്കുന്നത്. ഇത് ഒരു ഗൗരവമേറിയ ചോദ്യം കൂടിയാണ്. എല്ലാ മനുഷ്യരും ജീവിതത്തിൽ ഒരു തവണയെങ്കിലും തന്നോടുതന്നെ ചോദിച്ചിട്ടുള്ള ചോദ്യമാണിത്.

എന്നാൽ ക്രിസ്തീയ ജീവിതം പ്രത്യാശയുടെ ജീവിതമാണ്. ഈ ലോകവാസം വെടിഞ്ഞു വരുവാനിരിക്കുന്ന ലോകത്തിൽ ക്രിസ്തുവിനോടു കൂടി നാം ഏറെക്കാലം വാഴുമെന്ന് പ്രത്യാശിക്കുന്നു. ഇപ്രകാരം വാഴുവാൻ നാം തേജസ്കരിക്കപ്പെടേണ്ടിയിരിക്കുന്നു. ഈ തേജസ്കരണത്തിനു മുമ്പായി നാം കഷ്ടവും അനുഭവിക്കേണ്ടതായിട്ടുണ്ട്. ഈ ലോകത്തിൽ നാം സ്ഥൂലാവസ്ഥയിലാണ് ജീവിക്കുന്നതെങ്കിൽ വരുവാനിരിക്കുന്ന ലോകത്തിലെ വാസം സ്ഥൂലാവസ്ഥയിലല്ല എന്നുകൂടി മനസ്സിലാക്കണം.

റോമർ 8 : 17-ൽ ഇപ്രകാരം പറയുന്നു. ‘നാം അവനോടു കൂടി തേജസ്കരിക്കപ്പെടേണ്ടതിനു അവനോടുകൂടെ കഷ്ടമനുഭവിച്ചാലത്രേ!’

ചിലപ്പോഴൊക്കെ നാം ചിലതു ചിന്തിച്ചുകൊണ്ടു പരിസരം മറന്നു നടന്നു പോകാറുണ്ട്. അപ്രകാരമുള്ള ഒരു സന്ദർഭത്തിൽ ഒരാൾ നടന്നു പോകുമ്പോൾ താൻ എവിടെനിന്നു വന്നു എന്നു ചിന്തിച്ചുകൊണ്ട് നടന്നു, അറിയാതെ മറ്റൊരാളുടെ ദേഹത്തിൽ ചെന്നു മുട്ടി. ആവശ്യമില്ലാതെയോ, മനപൂർവ്വമോ ഒരാളെ ചെന്നിടിച്ചാലുണ്ടാകുന്ന ഭവിഷ്യത്തു ഊഹിക്കാവുന്നതേയുള്ളൂ. ഇവിടെ ഈ മനുഷ്യന്റെ പ്രതികരണം ഇപ്രകാരമായിരുന്നു. ‘ഹെ! ഇയാളെവിടെ നിന്നു വരുന്നു!’ ഉടനെ മറ്റേയാളുടെ ഉത്തരം ഇപ്രകാരമായിരുന്നു “അതുതന്നെയാണ് സ്നേഹിതാ ഞാനും ചിന്തിച്ചുകൊണ്ടു നടന്നത്!”

ജീവിതം ഒരു കഷ്ടവുമില്ലാതെ സുഖകരമായി മുന്നോട്ടു പോവുകയാണെങ്കിൽ ആരും ഇപ്രകാരം ചിന്തിക്കാൻ മെനക്കെടുകയില്ല. എന്നാൽ നമ്മുടെയെല്ലാം മനസ്സിനെ മഥിക്കുന്ന ഒരു പ്രശ്നമാണിത്. വേദനയിലും കഷ്ടപ്പാടിലും കൂടെ കടന്നുപോകുമ്പോൾ ജീവിതത്തിന്റെ അർത്ഥത്തെപ്പറ്റി കൂടുതലായി നാം ചിന്തിച്ചു പോകും. വാർദ്ധക്യത്തിലും,

ഏകാന്തതയിലും ഇരിക്കുന്നവർക്കു ഇതു വളരെ അസ്വസ്ഥത ഉളവാക്കുന്നവയാണ്.

Life is postponed death, just as walking is postponed falling - ജീവിതം മാറ്റിവയ്ക്കപ്പെട്ട മരണമാണ്. അതുപോലെ മാറ്റിവയ്ക്കപ്പെട്ട നടത്തമാണ് വീഴ്ച. ജീവിതം ഒരു പെൻഡുലം പോലെയാണ്. നിരാശയുടെ ഒരറ്റത്തുനിന്നും ശൂന്യതയുടെ മറ്റേ അറ്റത്തേക്കു ആടുന്ന പെൻഡുലം പോലെ.

മൂഡൻ പറഞ്ഞ കഥയാണ് ജീവിതമെന്നു ഷേക്സ്പിയർ തന്റെ ഒരു കഥാപാത്രത്തെക്കൊണ്ടു പറയിക്കുന്നുണ്ട്. എന്നാൽ മൂഡന്റെ കഥയാണോ ജീവിതം? ക്രിസ്തീയ ചിന്തയിൽ എന്താണ് ജീവിതമെന്നു നോക്കാം.

വി. പൗലോസ് അനേകം ജീവിതങ്ങളിൽക്കൂടികടന്നു ജീവിതത്തെ അതിന്റെ ആഴത്തിൽ അറിഞ്ഞ ആളാണ്. ജീവിതത്തിന്റെ എല്ലാ കഷ്ടനഷ്ടങ്ങളും അറിഞ്ഞ ആളാണ് അദ്ദേഹം. എന്നാലദ്ദേഹത്തിന് തന്റെ ബലഹീനതയിൽ തികഞ്ഞു വരുന്നൊരു ശക്തിയുണ്ടായിരുന്നു. ഇക്കാരണത്താൽ തന്റെ ബലഹീനതയിലും സന്തോഷത്തോടെ പ്രശംസിപ്പാൻ പൗലോസിനു കഴിഞ്ഞു. ബലഹീനനായിരിക്കുമ്പോൾ തന്നെ ശക്തനായിരിപ്പാനും അദ്ദേഹത്തിനു സാധിച്ചു. ഇതിനുള്ള കാരണം യേശുവിന്റെ കഷ്ടതയിൽ താൻ ഓഹരിക്കാരനാകുന്നത് അവന്റെ തേജസിൽ പങ്കാളിയാകുന്നതിനുവേണ്ടി ആയിരുന്നു. ക്രിസ്തുവിന്റെ സ്നേഹത്തിൽ നിന്നും നമ്മെ വേർപിരിക്കുന്നതാരെന്നും സന്ധ്യയും ചോദിക്കുവാൻ, അതിലൂടെ ജീവിതത്തെ വെല്ലുവിളിക്കുവാൻ പൗലോസിനു കഴിഞ്ഞത് ഈ പ്രത്യാശകൊണ്ടാണ്. ക്രിസ്തീയ ദർശനത്തിൽ ജീവിതത്തിന് അർത്ഥമുണ്ടാകുന്നത് ഈ പ്രത്യാശകൊണ്ടാണ്. പ്രത്യാശ ലോകത്തിന്റെ കഷ്ടങ്ങളെ നേരിടുവാൻ ശക്തി നൽകുന്നു.

ദൈവത്തെ സ്നേഹിക്കുന്നവർക്ക് സകലതും നന്മയ്ക്കായി ഭവിക്കുന്നു. ആത്യന്തിക നന്മയെപ്പറ്റിയുള്ള കാഴ്ചയാണ് ഐഹിക ജീവിതത്തിന് അർത്ഥം നൽകുന്നത്.

ജീവിതത്തെപ്പറ്റി എമേഴ്സൺ പറയുന്നതു



നോക്കുക. Your birth into this world has been no mistake. You are invited guest to the banquet of life and he who has sent the invitation is no niggardly host.

നാമാരും ഈ ലോകത്തിലേക്ക് അബദ്ധവശാൽ വന്നവരല്ല. നാം ജീവിതത്തിലേക്കു ക്ഷണിക്കപ്പെട്ടവരാണ്. നമ്മെ ക്ഷണിച്ചവൻ അത്ര ലുബ്ധനൊന്നുമല്ല. ഇപ്രകാരം ജീവിതത്തെ കാണുമ്പോൾ അതിന് അർത്ഥമുണ്ടാകുന്നു.

സഭാ പ്രസംഗി പറയുന്നു ഹാ! മായ! മായ എന്ന്. എന്നാൽ പൗലോസ് കാട്ടിത്തന്ന ജീവിതവീക്ഷണം ഇതിൽനിന്നും വ്യത്യസ്തമാണ്.

മാനാപമാനങ്ങളും, ദുഷ്കീർത്തികളും, സൽകീർത്തികളും അനുഭവിച്ചും, ചതിയന്മാരെന്നിട്ടും സത്യവാന്മാർ, ആരും അറിയാത്തവരെന്നിട്ടും എല്ലാവരും അറിയുന്നവർ, മരിക്കുന്നവരെയെങ്കിലും ഇന്നു ജീവിക്കുന്നവരായിട്ടും ഒന്നു ഇല്ലാത്തവർ എങ്കിലും എല്ലാം ഉള്ളവരായിട്ടും തന്നെ.


ഈ പുതിയ ജീവിതവീക്ഷണം കൈവരിക്കണമെങ്കിൽ അവന്റെ തേജസിൽ ഓഹരിക്കാരാകാനുള്ള നാം അവന്റെ കഷ്ടതയിലും പങ്കാളികളായി തീരണം. അപ്പോൾ നമുക്കു ലക്ഷ്യബോധമുണ്ടാകും. ഈ നോമ്പുകാലം അതിനുപകരിക്കട്ടെ "വിളക്കുമരത്തിൽ വെളിച്ചമുണ്ടാകട്ടെ" ■

വലിയ നോമ്പാചരണവും ഉയിർപ്പ് പെരുന്നാളും

പന്തളം : പുഴിക്കാട് സെന്റ് ജോർജ്ജ് പള്ളിയിൽ വലിയ നോമ്പാചരണവും ഉയിർപ്പ് പെരുന്നാളും കൊണ്ടാടുന്നു. ഇടവകയിലെ വിവിധ ഭവനങ്ങൾ കേന്ദ്രീകരിച്ച് ധ്യാനയോഗങ്ങളും വെള്ളിയാഴ്ചകളിൽ പള്ളിയിൽ വച്ച് ധ്യാനയോഗങ്ങളും നടത്തുന്നു എന്ന് വികാരി ഫാ. പി. കെ. കോശി അറിയിച്ചു.

വാർഷിക സമ്മേളനം

പുല്ലാട് സെന്റ് ജോർജ്ജ് പ്രാർത്ഥനാ യോഗത്തിന്റെ വാർഷിക സമ്മേളനം ജനുവരി മാസം 25-ാം തീയതി നടക്കുകയുണ്ടായി. വികാരി റവ. ഫാ. ജോസഫ് കുറിയാക്കോസ് അദ്ധ്യക്ഷത വഹിച്ചു. റവ. ഫാ. തോമസ് അമയിൽ മുഖ്യസന്ദേശം നൽകി. റവ. ഫാ. ഡോ. ജോൺ പണിക്കർ അനുഗ്രഹ പ്രഭാഷണം നടത്തി, ശ്രീ. ജോൺ മാത്യു, ശ്രീ. പ്രസാദ് വർഗീസ് എന്നിവർ പ്രസംഗിച്ചു.



അഖില മലങ്കര സഭേ സ്കൂൾ പത്താം ക്ലാസ് പരീക്ഷയിൽ മൂന്നാം റാങ്ക് നേടിയ പുഴിക്കാട് സെന്റ് ജോർജ്ജ് ഇടവകാംഗം **ഷൈനി രാജു**

Statement about ownership and other particular about Bethel Patrika

Form IV (See Rule 8)

- | | |
|---|---|
| 1. Place of Publication | : Chengannur |
| 2. Periodicity of its Publication | : Monthly |
| 3. Printer's Name | : H G Thomas Mar Athanasios |
| Address | : Bethel Aramana Chengannur P.O., Kerala |
| 4. Whether citizen of India | : Yes |
| 5. Publisher's Name | : H G Thomas Mar Athanasios |
| Address | : Bethel Aramana Chengannur P.O., Kerala |
| 6. Whether citizen of India | : Yes |
| 7. Editor's name | : Fr. Saji Amayil |
| Address | : Amayil Maramon P.O. |
| 8. Name & Addresses of Individuals who own the Newspaper | : H G Thomas Mar Athanasios (Same as above) |
| 9. Name & Addresses of Individuals of Shareholders holding more then one percent of the total capital | : H G Thomas Mar Athanasios (Same as above) |

I, H G Thomas Mar Athanasios, hereby declare that the particulars given above are true to the best of my knowledge and belief.

Dated: 15-3-2007

Sd/-

H G Thomas Mar Athanasios



വിധിനടത്തു ഹർജി നൽകണം

നാം ഇന്ന് സമൂഹത്തിലും പൊതുജന മദ്ധ്യത്തിലും വളരെയധികം തെറ്റിദ്ധരിക്കപ്പെട്ടിരിക്കുന്നു. ഒരേ വിശ്വാസവും ഒരേ വേഷവിധാനങ്ങളും ഉള്ള പുരോഹിതരും തെരുവിൽ ഇറങ്ങി ആവശ്യങ്ങൾ ഉന്നയിക്കുന്നു. ഇവർ ആരൊക്കെ, എന്തിനുവേണ്ടി ഇത് കാട്ടുന്നു എന്ന് വിവിധ മതങ്ങളും, ആചാരങ്ങളും നിലനിൽക്കുന്ന ഈ രാജ്യത്ത് ജനങ്ങൾക്ക് മനസ്സിലാകുന്നില്ല എന്തെല്ലാം വിഭാഗങ്ങളും സഭകളും ഇന്ന് കേരളത്തിൽ ക്രിസ്ത്യാനികളുടെ ഇടയിൽ തന്നെയുണ്ട്. ക്രിസ്ത്യാനികൾക്കുപോലും ഇത് ഏതൊക്കെയെന്ന് അറിയാൻ വയ്യാതായിരിക്കുകയാണ്. സമരങ്ങളും, ലാത്തിച്ചാർജ്ജും ഒക്കെ പുതിയ പുതിയ ആവശ്യങ്ങൾ സൃഷ്ടിക്കുകയും യഥാർത്ഥമായ കാര്യങ്ങളിൽ നിന്നും നമ്മുടെ ശ്രദ്ധമാറ്റിയെടുക്കുവാനും ഇടയാക്കുന്നു. ഇന്ന് കൂപ്രചാരണങ്ങൾക്ക് പ്രാധാന്യം നൽകുകയും അത് വിശ്വസിക്കുകയും ചെയ്യുന്ന ഒരു കാലഘട്ടമാണ്. വസ്തുതകൾ മനസ്സിലാക്കുവാൻ ആരും ശ്രമിക്കുന്നില്ല. സമയവുമില്ല. തിന്മകളെയും അസത്യങ്ങളെയും വാഴ്ത്തപ്പെടുന്ന ഒരു കാലഘട്ടത്തിലാണ് നാം എന്ന ബോധ്യം കൈവരിച്ച് പൊതുജനങ്ങളുടെ മദ്ധ്യത്തിൽ അപഹാസ്യമാകാതെ നിലനിൽക്കുവാൻ നാം ശ്രമിക്കണം.

ദീർഘമായ ഒരു വ്യവഹാരത്തിന്റെ അവസാനമായാണ് സമുദായ കേസിൽ 1995 ജൂൺ 20 ന് സുപ്രീം കോടതിയിൽനിന്നും വിധിയുണ്ടായത്. വിധിയുടെ പ്രാബല്യവും പ്രസക്തിയുമെല്ലാം ഇപ്പോൾ അവസാനിക്കും. ഏതാനും ദിവസങ്ങൾ മാത്രം കാലാവധി തീരാനുള്ളത്. അതിനുശേഷം കയ്യുക്കുള്ളവൻ കാര്യക്കാരൻ എന്ന അവസ്ഥയിലേക്ക് കാര്യങ്ങൾ എത്തും. might is right അങ്ങനെയും ഒരു ധാരണയുണ്ടല്ലോ? സുപ്രീംകോടതി വിധി രാജ്യത്തെ നിയമമാണ് എന്നിട്ടും നിയമവാഴ്ച നിലവിലിരിക്കുന്ന ഈ രാജ്യത്ത് സുപ്രീം കോടതി വിധിപ്രകാരം പരസ്യമായി ലംഘിക്കപ്പെടുകയും നടപ്പിലാക്കാതെ പോവുകയും ചെയ്ത ഒരു കാലഘട്ടം ഉണ്ടായിട്ടില്ല. കോടതി വിധിയുടെ പരസ്യമായ ലംഘനം അനുവദിക്കുന്നത് ജനാധിപത്യ രാജ്യത്ത് ഭരണകൂടത്തിന് ഭൂഷണമല്ല. അത്

ഭരണഘടനാ ലംഘനമാണ്. നിയമങ്ങൾ നടപ്പിലാക്കുവാൻ ഇത്രയും സംവിധാനങ്ങൾ ഇല്ലാതിരുന്ന കാലങ്ങളിൽ നവീകരണ പ്രസ്ഥാനത്തിന്റെയും പുനര്രെകൃത്തിന്റെയും പേരിൽ 1887 ലും 1930 ലും മാർത്തോമ്മാ സഭയും മലങ്കര കാതോലിക്കാ സഭയും ഉണ്ടാക്കി മാറിപോയ ഘട്ടത്തിൽ കോടതിവിധിയും നിർദ്ദേശങ്ങളും നടപ്പിലാക്കിയെടുക്കുന്നതിന് സഭയ്ക്ക് ഇത്രത്തോളം ബുദ്ധിമുട്ട് ഉണ്ടായില്ല. എന്തുകൊണ്ട് ഇപ്പോൾ ഇത് സംഭവിക്കുന്നു എന്ന് സഭാ നേതൃത്വം ചിന്തിക്കേണ്ടതാണ്. കോടതി വിധി ഉപയോഗിച്ച് രാഷ്ട്രീയ പകപോക്കലുകൾക്കും നേട്ടങ്ങൾക്കും ആരെങ്കിലും ശ്രമിച്ചിരുന്നോ എന്ന് കഴിഞ്ഞകാല സംഭവങ്ങൾ സംശയം ജനിപ്പിക്കുന്നു. നിലവിലുണ്ടായിരുന്ന സർക്കാരിനെതിരെ തെറ്റിദ്ധാരണകൾ സൃഷ്ടിച്ച് വോട്ടുകൾ തട്ടിയെടുക്കുന്നതിന് നമ്മെ ആരെങ്കിലും കരുവാക്കിയോ? എന്നിട്ട് ഇപ്പോൾ നമുക്ക് വഞ്ചന സംഭവിച്ചു എന്ന് പറയുന്നതിൽ എന്താണ് അർത്ഥം. സെക്രട്ടറിയേറ്റ് സംഭവങ്ങളിൽ സർക്കാരിന്റെ അന്വേഷണ റിപ്പോർട്ട് സംഗതികൾ എങ്ങോട്ടാണ് നീങ്ങുന്നത് എന്ന് വ്യക്തമാക്കുന്നു. സെക്രട്ടറിയേറ്റിലും പാർട്ടി ഓഫീസിലും കയറി ഇറങ്ങി ഈ പ്രശ്നങ്ങൾക്ക് ആരെങ്കിലും പരിഹാരം ഉണ്ടാക്കിത്തരും എന്ന് വിചാരിച്ച് കഴിഞ്ഞാൽ നാം കൂടുതൽ വഞ്ചിതരാകുകയുള്ളൂ. ഏതായാലും വന്നിട്ടുള്ള അബദ്ധങ്ങൾ ഇനിയും വിളിച്ചു പറഞ്ഞിട്ടു കാര്യമില്ല. ഈ വൈകിയ സമയമെങ്കിലും നേരായി ചിന്തിച്ച് പ്രശ്നങ്ങൾക്ക് പരിഹാരം ഉണ്ടാകണമെന്നുള്ള പ്രാർത്ഥനയാണുള്ളത്. കോടതി വിധികൾ വിധി നടത്തിപ്പിൽ കൂടിയാണ് (Execution) നടത്തേണ്ടത്. അതിന് Execution Petition തന്നെ നൽകണം. സുപ്രീം കോടതി വിധി എങ്ങനെ നടപ്പിലാക്കണം എന്നത് Code of Civil Procedure-ൽ പ്രത്യേകമായി വിവരിച്ചിട്ടുണ്ട്. ടി ആക്ടിന്റെ order 45 rule 15 വകുപ്പുകളും ഇപ്രകാരമാണ്. "Procedure to enforce order of this Supreme Court. Who ever desires to obtain execution of any decree or order of the Supreme Court shall apply by petition, accompanied by a certified copy of the decree



passed or order made in appeal and sought to be executed, to the court from which the appeal to the Supreme Court was preferred”.

സുപ്രീം കോടതിയുടെ ഏതു തരത്തിലുള്ള ഉത്തരവുകളും വിധികളും മേൽ വിവരിച്ച പ്രകാരം നടപ്പിലാക്കപ്പെടേണ്ടതാണ്. നടപ്പിലാക്കുവാൻ സാധിക്കാത്തത് കോടതികൾ വിധിക്കാറില്ല. എന്തുകൊണ്ട് സമുദായ കേസിൽ ഇതുവരെയും വിധി നടത്ത് ഹർജി കൊടുത്തില്ല എന്നുള്ളത് ദുരുഹത സൃഷ്ടിക്കുന്നു. 1995-ലെ സഭാകേസിലെ സുപ്രീം കോടതി വിധിയുടെ പ്രധാന ഉത്തരവ് “All Churches of Malankara shall be governed by the 1934 constitution” എന്നുള്ളതാണല്ലോ? ഇത് നടപ്പിലാക്കേണ്ട പ്രഖ്യാപനം തന്നെയാണ്. നടപ്പിലാക്കേണ്ട സംഗതികൾ ഉള്ള കാലത്തോളം ഈ വിധി Executable ആണ്. ഈ വിധി ആലങ്കാരികമായി ഉപയോഗിക്കുന്നതിനുവേണ്ടി നൽകിയതല്ല. സമുദായകേസിലെ ശാശ്വത പരിഹാരത്തിനായി നൽകിയതാണ്. തന്മൂലം മറ്റു കോടതികൾ സഭാ ഭരണഘടനയുടെയോ മലങ്കര മെത്രാപ്പോലീത്തായുടെ അവകാശാധികാരങ്ങൾ ഇനിയും ചർച്ച ചെയ്യേണ്ട എന്നും സുപ്രീംകോടതി വ്യക്തമാക്കിയിട്ടുണ്ടല്ലോ? ഈ വിധി നടപ്പിലാക്കുന്നത് മുകളിൽ വിവരിച്ച നടപടിക്രമങ്ങളിൽ കൂടി മാത്രമേ നമുക്ക് സാധിക്കുകയുള്ളൂ. മലങ്കരസഭയിലെ വിവാദ പള്ളികൾ ഉൾപ്പെടെയുള്ള പള്ളികളുടെ ലിസ്റ്റ് ഇരുവിഭാഗവും അംഗീകരിച്ച് കോടതികളിൽ ഹാജരാക്കിയിട്ടുണ്ട്. അതിൽ ഏതാനും പള്ളികളിൽ തർക്കം ഇപ്പോൾ നിലവിലുണ്ട്.. 1934-ലെ ഭരണഘടനയിൽ വിവരിക്കുംപ്രകാരം ബഹു. സുപ്രീംകോടതിയുടെ മേൽനോട്ടത്തിൽ തെരഞ്ഞെടുക്കപ്പെട്ട മലങ്കര അസോസിയേഷൻ മാനേജിംഗ് കമ്മറ്റിയും, മലങ്കര മെത്രാപ്പോലീത്തായാലും നിയമിതരായ ഇടവക മെത്രാപ്പോലീത്താമാരാൽ യഥാവിധി നിയമിക്കപ്പെട്ട വികാരിമാർ ഈ പള്ളികളിൽ കർമ്മം നടത്തുന്നതിനും കൂട്ടുടസ്സി എന്ന നിലയിൽ ഭരണം നടത്തുന്നതിനും അവസരം ഉണ്ടാകണം. ഇപ്പോൾ ഈ പള്ളികളിൽ ടി ഭരണഘടന സ്വീകരിക്കാതെ മലങ്കര മെത്രാപ്പോലീത്തായ്ക്ക് വിധേയമല്ലാത്ത 2004-ൽ പുതിയ ഭരണഘടനയുടെ പുതിയ പേരും സ്വീകരിച്ച സഭയിലെ പട്ടക്കാർ കർമ്മങ്ങൾ നടത്തുന്നത് നിരോധിക്കാനും നിയമാനുസരണം നിയമിച്ച പട്ടക്കാർക്ക് പ്രവേശിച്ച് ഭരണവും കർമ്മങ്ങളും നടത്താനുള്ള അവസരമാണ് കോടതിവിധി മൂലം നട

പ്പിലാക്കേണ്ടത്. ഇത് ശ്രമകരമായതും വലിയ നടപടിക്രമങ്ങൾ ഉള്ളതും ധാരാളം യുക്തിയും തർക്കങ്ങളും അതിൽ തീരുമാനങ്ങൾ സമയാസമയങ്ങളിൽ ഉണ്ടാകുന്നതുമായ നടപടിയാണ് എന്നുള്ളത് മറക്കുന്നില്ല. യഥാവിധി വിധി നടത്തിപ്പ് ഹർജി നൽകാത്തതിനാലും അതിനുപകരമായി എളുപ്പ മാർഗ്ഗമെന്ന നിലയിൽ റിട്ടും മറ്റു കേസുകളും നൽകുന്നതും ആണ് വിവിധ രീതികളിലുള്ള വിധി ഉണ്ടാകാൻ ഇടയാകുന്നത്. സർക്കാരിനോ മറ്റാർക്കോ കോടതി ഇടപെടൽ ഇല്ലാതെ നേരിട്ട് നടത്താൻ സാധ്യമാകുന്ന വിധിയല്ല ഇത്. ഏതാനും ചില പള്ളികളിൽ മാത്രമേ ഈ വിധി നടത്തിപ്പിന്റെ ആവശ്യമുള്ളൂ.

പ്രശ്നങ്ങൾ തെരുവിൽനിന്നും നീതിന്യായ കോടതിയിലേക്ക് കൊണ്ടുവന്ന് ആവശ്യമായ തീർച്ചകൾ ഉണ്ടാക്കുന്നതാണ് നല്ലത്. ആവശ്യമായ വിട്ടുവീഴ്ചകൾക്കും യോജിപ്പിനും സഭ വിധി നടത്തിപ്പ് സമയത്ത് തയ്യാറാകണം. പ്രായോഗികവും വിവേകവുമായ സമീപനം ആവശ്യമാണ്. സത്യം എന്തെങ്കിലും ഉയർത്തെഴുന്നേൽക്കും എന്നു വിശ്വസിക്കുക. എന്നാൽ നിയമാനുസരണമുള്ള മാർഗ്ഗങ്ങൾ സ്വീകരിക്കാതെ മറ്റൊരു ഭരണക്രമത്തിൽ നിൽക്കുന്ന പള്ളികളിൽ Short cut ആയി നമുക്ക് കയറിപ്പറ്റാം എന്ന് വിചാരിക്കുന്നെങ്കിൽ സാധ്യമല്ല. അതിനാവശ്യമായ Police Protection മറ്റു സഹായവും Writ Petition നു കൂടി കിട്ടും എന്നു പ്രതീക്ഷിച്ച് കോടതികളെ സമീപിച്ച് ഭാഗ്യപരീക്ഷണം നടത്തി കാലം തള്ളിവിട്ടാൽ വിധിയുടെ പ്രാബല്യസമയം കഴിയും. പിന്നീട് കോടതി മൂലം വിധി നടത്ത് അസാധ്യമാകും. 1958-ലെ വിധിക്ക് വിധി നടത്തിപ്പ് നൽകാത്തതുമൂലം വീണ്ടും അതിനുസമാനമായി 1995 വിധി വാങ്ങിയിട്ടും അതേ അനുഭവം തന്നെയാണല്ലോ സംഭവിക്കുന്നത്. മലങ്കരസഭയിൽ കാതോലിക്കോസിന്റെയും പാത്രിയർക്കീസിന്റെയും സിംഹാസനങ്ങളിൽ വിശ്വസിക്കുന്ന ഇരുവിഭാഗം ജനങ്ങൾ ഉള്ളതും മൊത്തത്തിൽ അവരേവർക്കും ബാധകമാകുന്ന ഭരണഘടനയുമാണ് 1934-ലേത് എന്നതിന്റെ അടിസ്ഥാനത്തിലാണ് 1995-ലെ സുപ്രീംകോടതി വിധി. പാത്രിയർക്കീസിന്റെ അധികാരങ്ങൾ Vanishing Pointൽ ആണ് എന്നുള്ളതും കണ്ടാണ് കോടതി വിധി. എങ്കിലും ഏതെങ്കിലും വിഭാഗത്തിന്റെ താല്പര്യപ്രകാരം ഭരണഘടന ധൂതിവച്ച് തിരുത്തിയാൽ അത് സഭയിൽ വലിയ പ്രത്യാഘാതം സൃഷ്ടിക്കും എന്നുള്ളത്



പ്രസ്താവ്യമത്രേ. വിധി നടത്തിപ്പിനും തടസ്സമുണ്ടാകും. എന്നാലും വിധി നടത്തിപ്പ് സഭയുടെ പുരോഗതിക്ക് തടസ്സമുണ്ടാകാതെ നടത്തിപ്പോകാൻ ശ്രമിക്കണം.

ഇരുവിഭാഗവും ഒരേ ആചാരാനുഷ്ഠാനങ്ങളും, പ്രാർത്ഥനാക്രമവും, വിശ്വാസവും ഉള്ളവരാണ്. രണ്ട് ഭരണക്രമം നിലനിർത്തിയാൽ പോലും ഇവർ ഒരു വിശ്വാസമുള്ളവരും ഒരേ സഭാപിതാക്കന്മാരുടെ ഉപദേശം സ്വീകരിച്ചിരുന്നവരാണ് എന്നും നമ്മുടെ മറ്റുള്ളവർക്കും തോന്നത്തക്കവണ്ണം പ്രശ്നങ്ങൾ വിട്ടുവീഴ്ചയോടെ തീർക്കുന്നതാണ് നല്ലത്. അതിന് കോടതിയുടെ സഹായം ലഭിക്കും. മാറി വരുന്ന രാഷ്ട്രീയ പാർട്ടികൾക്കും മതങ്ങളോടും, മതനേതാക്കളോടും വിവിധ കാഴ്ചപ്പാടാണ്. അതനുസരിച്ച് അവർ ഇക്കാര്യത്തിൽ പ്രതികരിക്കുകയുള്ളൂ. കോടതി വിധികളെപ്പോലും രാഷ്ട്രീയ പാർട്ടികളുടെ കാഴ്ചപ്പാടനുസരിച്ചേ അവർ പ്രതികരിക്കുകയുള്ളൂ. അതിനാൽ നീതിന്യായ കോടതിയുടെ ഇടപെടലിൽ കൂടി തന്നെ പ്രശ്നങ്ങൾക്ക് പരിഹാരം കാണണം. അല്ലാത്തതുമൂലമുണ്ടായ അപഹാസ്യവും നീതിപൂർവ്വവും ആയിരിക്കില്ല. കോടതി വിധി കോടതി മൂലം നടപ്പിലാക്കണം. അതാണ് അഭികാമ്യം. കാലഹരണപ്പെട്ടാൽ അതും നടക്കുകയില്ല. ചൊവ്വുള്ളതും കുറ്റമില്ലാത്തതുമായ വിശ്വാസം സ്വീകരിക്കുന്ന ഒരേ സഭയിലെ വിഭാഗങ്ങൾ എന്ന ചിന്തയോട് വരും തലമുറകൾ പ്രവർത്തിക്കുവാൻ അവസരം ഉണ്ടാകുവാൻ എങ്കിലും ഇടയാക്കത്തക്കവണ്ണം വ്യവഹാരങ്ങൾ അവസാനിപ്പിക്കുകയും തീർപ്പുകൾ ഉണ്ടാവുകയും വേണം എന്നുള്ളതും ന്യായമായ ആവശ്യമാണ്. ■

യുവവേദി

പ്രിയ സ്നേഹിതരേ,

തൂക്കുന്നത് സെമിനാരി പ്രശ്നത്തിൽ തിരുവനന്തപുരത്ത് നടന്ന പ്രതിഷേധ സമ്മേളനത്തിൽ പങ്കെടുത്ത ഏവരേയും അനുഭവിക്കുന്നു. സഭയ്ക്കുവേണ്ടി പോരാടുവാൻ നിങ്ങൾ കാട്ടിയ സഭാസ്നേഹത്തെ നന്ദിയോടെ സ്മരിക്കുന്നു. നമ്മുടെ പ്രവർത്തനങ്ങളുടെ ഭാഗമായി ഈ മാസം അവസാനത്തോടുകൂടി നമ്മുടെ ഡിസ്ട്രിക്റ്റ് കലാമത്സരങ്ങൾ നടത്തപ്പെടുകയാണ്. അതിനുശേഷം ഭദ്രാസന കലാമത്സരങ്ങളും നടത്തപ്പെടും. ഭദ്രാസന ഡിസ്ട്രിക്റ്റ് ബെസ്റ്റ് യൂണിറ്റുകളെ തെരഞ്ഞെടുക്കേണ്ടതിലേക്കായി യൂണിറ്റുകളുടെ പ്രവർത്തന റിപ്പോർട്ട് എത്രയും വേഗം ഭദ്രാസന സെക്രട്ടറിയുടെ പേർക്ക് അയച്ചു തരണം. റിപ്പോർട്ടുകൾ ബഹു. വികാരിമാർ സാക്ഷ്യപ്പെടുത്തിയിരിക്കണം. കേന്ദ്ര ചുമതലയിൽ നടത്തപ്പെട്ട ലീഡർഷിപ്പ് ട്രെയിനിംഗ് ക്യാമ്പിൽ നമ്മുടെ ഭദ്രാസനത്തിൽ നിന്നും പ്രതിനിധി പങ്കെടുത്തു. യൂണിറ്റ് രജിസ്ട്രേഷൻ പുതുക്കേണ്ട സമയമായി, സെക്രട്ടറിമാർ അതിന് മുൻകൈയെടുക്കണം. പ്രസ്ഥാനത്തിന്റെ എല്ലാ പ്രവർത്തനങ്ങൾക്കും നിങ്ങളുടെ സഹായ സഹകരണങ്ങൾ പ്രതീക്ഷിച്ചുകൊണ്ട്

സ്നേഹപൂർവ്വം

സജി പട്ടരൂരം

(ഭദ്രാസന സെക്രട്ടറി)

ബൈബിൾ ക്വിസ് - മർക്കോസിന്റെ സുവിശേഷം

1. ആദ്യം എഴുതിയ സുവിശേഷം ?
2. ഇടിമക്കൾ ആരെല്ലാം ?
3. ചുങ്കസ്ഥലത്തുവെച്ചു യേശു വിളിച്ച ശിഷ്യൻ ?
4. ഭയപ്പെടേണ്ടാ വിശ്വസിക്കമാത്രം ചെയ്ത യേശു പറഞ്ഞതാരോട് ?
5. ഗലീലയിലെ പ്രമാണികൾക്ക് വിരുന്ന് കഴിച്ച രാജാവ് ?
6. യേശു സാത്താൻ എന്നു വിളിച്ച ശിഷ്യൻ ?

അനിഷ് മാത്യു തോമസ്, ചെറിയനാട്

7. ദൂതങ്ങളുടെ തലവൻ ?
8. യേശു സൗഖ്യമാക്കിയ അന്ധനായ ഭിക്ഷക്കാരൻ ?
9. 'ബാലെ എഴുന്നേൽക്കുക' എന്നതിന് യേശു ഉപയോഗിച്ച അരാമ്യപദം ?
10. 'തുറന്നു വരിക' എന്നുള്ളതിന് യേശു ഉപയോഗിച്ച പദം ?

കഴിഞ്ഞ ലക്കത്തിലെ ഉത്തരങ്ങൾ

(1) യോഹന്നാൻ സ്പാപകൻ (2) അന്ത്രയോസ് (3) ബെത്സെയിദാ (4) ഫിലിപ്പോസ് (5) അഫ്ജാനിയ (6) പീലത്തോസിന്റെ ഭാര്യ (7) മത്തായി 13 അദ്ധ്യായം (8) യാക്കോബ്, യോഹന്നാൻ (9) ഹെരോദ്യ (10) കെരിയോത്ത്

ഉത്തരം അയക്കേണ്ട വിലാസം

അനിഷ് മാത്യു തോമസ്, നാടാലിൽ പടിഞ്ഞാൽ ചെറിയനാട് പി.ഒ., ചെങ്ങന്നൂർ - 689 511

ഉത്തരം ലഭിക്കേണ്ട അവസാന തീയതി - 2007 ഏപ്രിൽ 9-ാംതീയതി ശരിയുത്തരം അയച്ചവരിൽ നിന്ന് നറുക്കിട്ട് വിജയിയെ നിശ്ചയിക്കും. ഉത്തരങ്ങൾ അയയ്ക്കുമ്പോൾ ഫോൺ നമ്പർ കൂടി വയ്ക്കുക.



നോമ്പ് ചിന്തകൾ

ഉപവാസത്തിലൂടെ ശക്തി പ്രാപിച്ചവർ

അൻപത് നോമ്പിന്റെ വിശുദ്ധിയിലൂടെ വിശ്വാസികൾ കടന്ന് പോവുകയാണ്. കർത്താവിന്റെ കഷ്ടാനുഭവം, ക്രൂശ് മരണം, ഉയിർപ്പ് എന്നീ വലിയ ശുശ്രൂഷകളിലേക്ക് കടക്കുന്ന ഒരുക്കത്തിന്റെ നാളുകളാണിത്. അത്യുന്നതനായ ദൈവത്തിൽ നിന്ന് അനുഗ്രഹങ്ങൾ പ്രാപിക്കുവാൻ പ്രാർത്ഥനയോടുകൂടിയ ഉപവാസങ്ങൾ ലോകത്തിലെ മിക്ക മതങ്ങളിലും സാർവ്വത്രികമാണ്. ഹിന്ദുമതത്തിന്റെ പൗരാണിക ഏടുകളിൽ സമഗ്രമായി ഭക്ഷണപാനീയങ്ങൾ വെടിഞ്ഞ് ഇഷ്ടദൈവങ്ങളെ പ്രീതിപ്പെടുത്തുവാനും പ്രത്യക്ഷപ്പെടുത്തുവാനും കഠിന വ്രതമനുഷ്ഠിച്ച ചരിത്രങ്ങൾ രേഖപ്പെടുത്തിയിട്ടുണ്ട്. ബുദ്ധമതത്തിലും പല രീതിയിലുള്ള ഉപവാസങ്ങൾ കാണുവാൻ കഴിയും. അമാവാസികൾ തോറും ഉപവസിക്കുന്ന ബുദ്ധമത വിശ്വാസികൾ തൊട്ട് ഉമിനീർപോലും ഇറക്കാതെ 24 മണിക്കൂറും ഉപവസിക്കുന്ന ടിബറ്റൻ ലാമമാരും ഇതിനുദാഹരണങ്ങളാണ്. ഇസ്ലാംമതത്തിൽ ഉപവാസത്തിന് പ്രത്യേക പ്രാധാന്യമുണ്ട്. റമസാൻ മാസത്തിൽ പ്രഭാതം മുതൽ പ്രദോഷം വരെ സമ്പൂർണ്ണമായി ഭക്ഷണപാനീയങ്ങൾ വെടിഞ്ഞ് ഉപവസിക്കണമെന്ന് ഇസ്ലാംമതം നിഷ്കർഷിക്കുന്നു. യഹൂദമതത്തിൽ ഉപവാസത്തിന് വലിയ പ്രാധാന്യം ഉണ്ടായിരുന്നു. പരീശന്മാർ തികളാഴ്ചയും വ്യാഴാഴ്ചയും ഉപവസിക്കുവാൻ ജനത്തെ പ്രോത്സാഹിപ്പിച്ചിരുന്നു.

ക്രിസ്തുമതത്തിൽ ഉപവാസം ഭക്ഷണപാനീയങ്ങൾ വെടിയുന്നതിൽ ഒതുങ്ങുന്നില്ല. അനുപാതത്തിന്റെയും പശ്ചാത്താപത്തിന്റെയും മാനസാന്തരത്തിന്റെയും അതുവഴി പാപമോചനത്തിന്റെയും അനുഭവങ്ങളിലേക്കുള്ള വഴിയാണ് ഇവിടെ ഉപവാസം. തന്റെ പൗരസ്ത്യ ശുശ്രൂഷയുടെ ആരംഭത്തിന് മുമ്പ് നാൽപ്പത് ദിനരാത്രങ്ങൾ ഉപവസിച്ച് പിശാചിന്റെ പരീക്ഷകളെ ജയിച്ച കർത്താവ് തന്റെ അനുയായികൾക്ക് ഉപവാസത്തിന്റെ മഹത്തായ മാതൃക കാട്ടികൊടുത്തു. ശിഷ്യന്മാർ വിവിധ സാഹചര്യങ്ങളിൽ അനുഷ്ഠിച്ച ഉപവാസങ്ങളെക്കുറിച്ച് അപ്പോസ്തോലന്മാരുടെ പ്രവർത്തികളിൽ വിവരിക്കുന്നുണ്ട്. ആദിമസഭ

യിലെ ക്രിസ്ത്യാനികൾ കർത്താവിന്റെ കഷ്ടാനുഭവത്തേയും ക്രൂശ് മരണത്തെയും അനുസ്മരിച്ചുകൊണ്ട് ബുധനും വെള്ളിയും ഉപവസിച്ചിരുന്നതായി ചരിത്രം രേഖപ്പെടുത്തുന്നു. ഉയിർപ്പ് ഞായറാഴ്ച അവസാനിക്കുന്ന അമ്പത് ദിവസത്തെ നോമ്പും ക്രൈസ്തവ സഭയുടെ ആരംഭം മുതൽ അനുഷ്ഠിച്ചുവരുന്ന ഉപവാസമായി കണക്കാക്കപ്പെടുന്നു.

ആദിമസഭയെ പരിശുദ്ധന്മാരാക്കിയാൽ നിറച്ചിരുന്ന ഉപവാസങ്ങൾ ഇന്നത്തെ സഭകൾക്ക് വെറും പാരമ്പര്യത്തിന്റെ തുടർച്ചയായ ആചാരമായി മാറിയിട്ടുണ്ടോ എന്ന് സംശയിക്കേണ്ടിയിരിക്കുന്നു. നോമ്പിന്റെ ദൈർഘ്യം വർജ്ജിക്കുന്ന ഭക്ഷണ സാധനങ്ങളുടെ എണ്ണവും വിവിധ സഭകളിൽ വ്യത്യസ്തമായിരിക്കുന്നത് കാണുമ്പോൾ ഈ സംശയത്തിന് ബലം വർദ്ധിക്കുന്നു. വിവിധ ഘട്ടങ്ങളിൽ ആദിമസഭയിൽ ദൈവജനം വ്യത്യസ്ത ലക്ഷ്യങ്ങൾക്കായി വ്യത്യസ്ത ദൈർഘ്യങ്ങളോടെ അനുഷ്ഠിച്ച അനുഗ്രഹിത ഉപവാസങ്ങളെക്കുറിച്ചും വേദപുസ്തകം സാക്ഷ്യം കാണിക്കുന്നു. 40 ദിന ഉപവാസങ്ങൾ, 21ദിന ഉപവാസം, 7 ദിന ഉപവാസം, 3 ദിന ഉപവാസം, ഏകദിന ഉപവാസം തുടങ്ങി വിവിധ ഉപവാസങ്ങളെപ്പറ്റി വിശുദ്ധ ഗ്രന്ഥം പ്രതിപാദിക്കുന്നു. ഫറവോന്റെ അടിമത്തത്തിൽ നിന്ന് യിസ്രായേൽ മക്കളുടെ നിലവിളികേട്ട് തന്റെ ദാസനായ മോശയെ മിസ്രായീമിലേക്ക് അയച്ച് അവരെ വിമോചിപ്പിച്ചതിന് ശേഷം ദൈവത്തിൽ നിന്ന് പത്ത് കൽപ്പനകൾ സ്വീകരിക്കുന്നതിനായി മോശ അനുഷ്ഠിച്ച 40ദിന ഉപവാസമാണ് തിരുവചനത്തിൽ രേഖപ്പെടുത്തിയിരിക്കുന്ന ദൈർഘ്യമേറിയ ഉപവാസങ്ങളിൽ ആദ്യത്തേത്. “യഹോവ നിങ്ങളോട് ചെയ്ത നിയമത്തിന്റെ പലകകളായ കൽ പലകകൾ വാങ്ങുവാൻ ഞാൻ പർവ്വതത്തിൽ കയറി 40 രാവും 40 പകലും പർവ്വതത്തിൽ താമസിച്ചു. ഞാൻ ആഹാരം കഴിക്കുകയോ, വെള്ളം കുടിക്കുകയോ ചെയ്തില്ല”. (അവ. പുസ്തകം 9:9)

ദൈവകോപത്തിൽനിന്ന് യിസ്രായേൽ മക്കളെ രക്ഷിക്കുവാൻ മോശ രണ്ടാമതും 40 ദിന ഉപവാസം



അനുഷ്ഠിച്ചതായി വേദപുസ്തകം രേഖപ്പെടുത്തുന്നു. ഏലിയാസിന്റെ 40 ദിന ഉപവാസം അവനെ നിരാശയുടെ അഗാധങ്ങളിൽ നിന്ന് പ്രത്യാശയുടേയും വിശ്വാസത്തിന്റെയും വിശ്വസ്തതയുടേയും ഉന്നതിയിലേക്കുയർത്തി. സർവ്വശക്തനായ ദൈവത്തിന്റെ പുതിയ ദൗത്യങ്ങൾ ഏറ്റെടുക്കുവാൻ സഹായിക്കുന്നതായി വചനം സാക്ഷ്യം കാണിക്കുന്നു. “യഹോവയുടെ ദൂതൻ രണ്ടാംപ്രാവശ്യവും വന്ന് അവനെ സ്വർഗ്ഗത്തിലേക്ക് എഴുന്നേറ്റ് ഭക്ഷിക്കുക നിനക്ക് ദൂരയാത്ര ചെയ്യാനുണ്ടല്ലോ എന്ന് പറഞ്ഞു” (1 രാജാ: 19:17)

തന്റെ പരസ്യ ശുശ്രൂഷ ആരംഭിക്കുന്നതിന് മുമ്പായി പരിശുദ്ധാത്മാവിൽ നിറഞ്ഞവനായ യേശുവിന് സാത്താന്റെ കഠിനമായ പരീക്ഷകളെ നേരിട്ട് അവന്റെ മേൽ വിജയം വരിക്കേണ്ടതിന് 40 ദിന ഉപവാസം അനിവാര്യമായിരിക്കുന്നു. “ആ ദിവസങ്ങളിൽ അവൻ ഒന്നും ഭക്ഷിച്ചിരുന്നില്ല. അവിടെ 40 ദിവസം അവൻ പിശാചിനാൽ പരീക്ഷിക്കപ്പെട്ടുകൊണ്ടിരുന്നു. അതുകഴിഞ്ഞപ്പോൾ അവന് വിശന്നു” (ലൂക്കോ 4:2). ദൈവീക വാഗ്ദത്തങ്ങളുടെ പൂർത്തീകരണത്തിനായി ദാനിയേൽ തന്റെ വാർദ്ധക്യകാലത്ത് ദൈവത്തോടും ദൈവജനത്തോടുമുള്ള പ്രതിബദ്ധതയുടെ പ്രതീകമായി 21 ദിന ഉപവാസം അനുഷ്ഠിച്ചതായി നാം വായിക്കുന്നു. മൂന്ന് ആഴ്ചവട്ടം മുഴുവനും കഴിയുവോളം ഞാൻ സ്വാഭാദോഷം ഭക്ഷിക്കുകയോ മാംസവും വീണ്ടും ആസ്വദിക്കുകയോ ചെയ്തിട്ടില്ല.” (ദാനിയേൽ 10:3).

അത്യുന്നതനായ ദൈവത്തിന്റെ വിളികേട്ട് ഇറങ്ങിയിരിക്കുന്ന ദൈവജനത്തിന് തങ്ങളുടെ ആത്മീയ ജീവിതയാത്രയിൽ നേരിടേണ്ടിവരുന്ന പരീക്ഷകളേയും പ്രതിസന്ധികളേയും എങ്ങനെ തരണം ചെയ്ത് വിജയം വരിക്കാമെന്ന് പഠിപ്പിക്കുന്നതാണ് വി. പൗലോസിന്റെ പതിനാല് ദിന ഉപവാസം. “നേരം പുലരാറായപ്പോൾ പൗലോസ് എല്ലാവരോടും ഭക്ഷണം കഴിക്കേണ്ടതിന് അപേക്ഷിച്ചു. നിങ്ങൾ പതിനാല് ദിവസമായി നിരന്തരം ജാഗ്രിച്ച് ഭക്ഷണം വെടിഞ്ഞ് കഴിയുകയാണല്ലോ” (അപ്പോ:പ്രവൃ:27:33). സർവ്വശക്തനായ ദൈവം മനുഷ്യന് നൽകുന്ന അനവരതമായ അനുഗ്രഹങ്ങൾ മറന്ന് പാപത്തിന്റെ പട്രക്കുഴിയിൽ വീണ് ദൈവത്തിന്റെ ശിക്ഷ അനുഭവിക്കുമ്പോഴും അനുതാപത്തോടെ ഉപവസിക്കുന്നവർക്ക് കരുണാസമ്പന്നനായ ദൈവം തന്റെ കോപാഗ്നിയിൽ കെടുത്തിസ്വർഗ്ഗീയ അനുഗ്രഹങ്ങളുടെ വാതായനങ്ങൾ തുറന്ന് കൊടുക്കുമെന്ന് നമ്മെ ഓർമ്മിപ്പിക്കുന്നതാണ് ദാവീദിന്റെ 731ന ഉപവാസം “ദാവീദ് കുഞ്ഞിന്

വേണ്ടി ദൈവത്തോട് അപേക്ഷിച്ചു. ദാവീദ് ഉപവസിച്ചു. അകത്ത് കടന്ന് രാത്രി മുഴുവൻ നിലത്ത് കിടന്നു” (2ശാമു. 12:16). എസ്തേറിന്റെയും ജനത്തിന്റെയും 3ദിന ഉപവാസം. ശൗലിന്റെ 3 ദിന ഉപവാസം, യിസ്രായേൽ മക്കളുടെ ഏകദിന ഉപവാസം തുടങ്ങി അനേകം ഉപവാസങ്ങൾ വിശുദ്ധ ഗ്രന്ഥത്തിൽ രേഖപ്പെടുത്തിയിരിക്കുന്നു.

നാം ചെയ്തുകൊണ്ടിരിക്കുന്നതും ചെയ്ത് പോയതുമായ പാപങ്ങളെക്കുറിച്ച് അനുതപിച്ച് അവയെ എന്നെന്നേക്കുമായി ഉപേക്ഷിച്ച് പരിശുദ്ധാത്മാവിനെ പ്രാപിച്ച് പുതിയ സൃഷ്ടികളായി തീരുക എന്നതായിരിക്കണം നമ്മുടെ നോമ്പിന്റെയും ഉപവാസത്തിന്റെയും പ്രഥമവും പ്രധാനവുമായ ലക്ഷ്യം. “എന്നാൽ എപ്പോഴെങ്കിലും നിങ്ങൾ പൂർണ്ണ ഹൃദയത്തോടും ഉപവാസത്തോടും കരച്ചിലോടും വിലാപത്തോടും കൂടെ എങ്കലേക്ക് തിരിയുവീൻ എന്ന് യഹോവ അരുളി ചെയ്യുന്നു” (യേവേൽ 2:12)

ചെങ്ങന്നൂരിൽ

MBA

Marketing ♦ Finance ♦ HR ♦ Banking
♦ Health Care Services ♦
IT ♦ Systems ♦ BPO

MCA ♦ MSc CS ♦ MA JM ♦ BCA
BBA ♦ B. COM ♦ BA JM

SIKKIM MANIPAL UNIVERSITY

(Approved by UGC, Ministry of HRD and member of AIU)

Eligibility for PG Courses: 3 Year Graduation or 3 year Diploma from State Board of Technical Education after 10, +2.

Eligibility for UG Courses: 10, +2 or equivalent/ 3 year Diploma from State Board of Technical Education.

LATERAL ENTRY FACILITY FOR ALL COURSES

Registration started for MBA, MCA, BCA, BBA & B.Com of MG University

SERT
IT CAMPUS

Above Federal Bank, Engg. College Road,
Chengannur. Ph: 0479- 2456955, 2450955,
2452738, 3091499.
Web:www.sertitcampus.com

Regular & Weekend Batches



ഏവൻഗേലോന്യ ചിന്തകൾ

I. ഓശാന ഞായർ ഏപ്രിൽ 1.

വേദഭാഗം :- വി. യോഹന്നാൻ 12 : 12 - 19.

യേശുക്രിസ്തു യരുശലേമിലേക്ക് ആദ്യനാളുകളിൽ രഹസ്യമായിട്ടാണ് പോയിരുന്നത് (വി. യോഹ. 7 : 10) എന്നാൽ, ഇപ്പോഴുള്ള ഈ യാത്ര പരസ്യമായിട്ടായിരുന്നു. ഓശാന എന്ന വാക്കിന്റെ അർത്ഥം “Save now” (ഇപ്പോൾ രക്ഷിക്ക) (സങ്കീ. 118 : 25) എന്നാണ്.

ചരിത്രം പഠിക്കുമ്പോൾ രാജാക്കന്മാർ യുദ്ധ സമയത്ത് കുതിരപ്പുറത്തും, യുദ്ധത്തിനുശേഷം സമാധാന ശ്രമങ്ങൾക്ക് കഴുതപ്പുറത്തുമായിരുന്നു സഞ്ചരിച്ചിട്ടുള്ളതെന്ന് മനസ്സിലാക്കാവുന്നതാണ്. യരുശലേം എന്നത് സമാധാന പട്ടണമെന്നാണ് അർത്ഥമെങ്കിലും 33½ വർഷക്കാലം സമാധാന പുത്രനായ യേശു പലസ്തീനിൽ നടന്നിട്ടും, അവർ സമാധാന പുത്രനെ അറിഞ്ഞിരുന്നില്ല. ശാലോം രാജാവെന്ന മൽക്കീസദേക്ക് യരുശലേം നഗരത്തിൽ അപ്പവും വീഞ്ഞുംകൊണ്ട് ആരാധന നടത്തി വന്നതായി ഉല്പത്തി, സങ്കീർത്തനം, എബ്രായ എന്നീ പുസ്തകങ്ങളിൽ രേഖപ്പെടുത്തിയിട്ടുണ്ട്. ഈ മൽക്കീസദേക്ക് യേശുവിനു നിഴലായിരുന്നു. ഒരു യഹൂദന്, കഴുതയെ വളർത്തുവാൻ അവകാശമില്ലെങ്കിലും വളർത്തണമെന്ന് ആശയുണ്ടായാൽ, ഒരു കഴുതക്കുട്ടിയേയും, ഒരു ഊനമില്ലാത്ത കുഞ്ഞാടിനെയുംകൊണ്ട് പുരോഹിതന്റെ അടുക്കൽ ചെല്ലണം. പുരോഹിതൻ കഴുതയുടെ പാപങ്ങൾ കുഞ്ഞാടിന്മേൽ കയറ്റിക്കൊണ്ട് കുഞ്ഞാടിനെ കൊന്ന് രക്തം കഴുതന്മേൽ തളിക്കും. പിന്നീട് ഈ കഴുതയെ യഹൂദന് വളർത്താം; ഇന്ന് മനുഷ്യവർഗ്ഗവും ജീവിച്ചിരിക്കുന്നത് ഊനമില്ലാത്ത കുഞ്ഞാടായ യേശു ക്രിസ്തുവിന്റെ രക്തത്താൽ ആകുന്നുവെന്നുള്ള ബോധം ഈ നാളുകളിൽ നമ്മെ ഏവരേയും കൂടുതലായി സ്വാധീനിക്കണം.

എതിരെയുള്ള ഗ്രാമത്തിൽ ഒരു പെൺ കഴുതയേയും അതിന്റെ കുട്ടിയേയും കെട്ടിയിരിക്കുന്നത് കാണും : ഇതിനെ അഴിച്ചുകൊണ്ടു വരേണ്ടവർ ശിഷ്യന്മാർ. യരുശലേമിലേക്ക് കഴുതയെ നടക്കോളിക്കുന്നത്, യേശുക്രിസ്തു ഇതിന്മേൽ കയറുമ്പോൾ; ഇവിടെ കഴുത എന്നതിന്റെ നിർവ്വചനം വേർപെട്ട ജീവിതം ഇല്ലാതെ സാത്താന്റെ ബന്ധനത്തിൽ കഴിയുന്ന വ്യക്തിയെന്നാണ്. സുവി

ശേഷത്തിന്റെ ആജ്ഞാപ്രകാരം മനുഷ്യൻ അഴിയപ്പെട്ടാൽ, അവന്റെ യാത്ര യരുശലേമിലേക്കായിരിക്കും. വി. ലൂക്കോ. 5:1 മുതലുള്ള ഭാഗങ്ങളിൽ തീരത്ത് അനേകം പടവുകൾ കെട്ടപ്പെട്ടതായി കാണുന്നു. എന്നാൽ അഴിക്കപ്പെട്ട പടകുമായി ആഴത്തിലേക്ക് പോയ ശീമോന്റെ പടകിൽ യേശു ഉണ്ടായിരുന്നതിനാൽ പെരുത്ത മീൻകൂട്ടത്തെ ലഭിച്ചു.

അഴിച്ചുകൊണ്ടു വന്ന കഴുതപ്പുറത്ത് അതിന്റെ പോരായ്മകൾ മറയ്ക്കത്തക്കവണ്ണം വസ്ത്രം കൊണ്ട് മൂടിയശേഷമാണ് യേശു അതിന്മേൽ കയറിയത്. ഈ വസ്ത്രം രക്ഷയുടെ വസ്ത്രമാണ്. ഇതിൽ കറ പുരളുകയില്ല. യരുശലേം ദേവാലയത്തിൽ നീർവാതിൽ, കറുപ്പു വാതിൽ, ഉറവ വാതിൽ, ആട്ടുവാതിൽ, മീൻവാതിൽ എന്നിങ്ങനെ പലതരം വാതിലുകൾ ഉണ്ടെങ്കിലും കഴുതയ്ക്ക് കയറുവാൻ ഒരു വാതിലില്ല. എന്നാൽ യേശു കയറിയ കഴുത യരുശലേമിലേക്ക് നടക്കോളുന്നു. കഴുതയ്ക്ക് നടക്കുവാൻ ആരും വഴിയിൽ വസ്ത്രങ്ങൾ വിരിക്കാറില്ല. എന്നാൽ യേശുക്രിസ്തുവിനെ വഹിച്ച ഒരു വ്യക്തിയെ ഈ ലോകവും ദൈവവും ബഹുമാനിക്കും. ക്രിസ്തുവിൽ കൂടി മാത്രമേ ഒരു വിശ്വാസി അറിയപ്പെടുന്നുള്ളൂ. വഴിയിൽ വിരിക്കപ്പെട്ട വസ്ത്രത്തിന്റെ പേരാണ് നീതിയുടെ അങ്കി ഇതിൽ കറയും ചെളിയും പിടിക്കും (1 യോഹ. 1:7-9) ഈ കറയും ചെളിയും ക്രിസ്തുവിന്റെ രക്തത്താൽ കഴുകി വെടിപ്പാക്കണം.

ബി. സി. 8-ാം നൂറ്റാണ്ടിൽ പ്രവചിച്ച പ്രവചനമാണ് സഖര്യാവ് 9 : 9-ൽ രേഖപ്പെടുത്തിയിരിക്കുന്നത്. നൂറ്റാണ്ടുകൾക്ക് മുമ്പ് പ്രവചിച്ച ഈ പ്രവചനം, ഇന്നും നാം അംഗീകരിക്കേണ്ടതാണ്. യശ. 58:1 ൽ പറയുന്നപ്രകാരം “ഉറക്കെ വിളിക്ക, അടങ്ങിയിരിക്കരുത്; കാഹളനാദം പോലെ നിന്റെ ശബ്ദത്തെ ഉയർത്തുക” - കഴുതപ്പുറത്തും അതിന്റെ കുട്ടിയുടെ പുറത്തും കയറി, നമ്മുടെ ജീവിതത്തിലേക്ക് വരുന്ന യേശു ക്രിസ്തുവിനെ ഉൾക്കൊള്ളുവാൻ നമുക്ക് സാധ്യമാക്കട്ടെ.

III. ഉയിർപ്പ് ഞായറാഴ്ച ഏപ്രിൽ 8.

വേദഭാഗം :- വി. മത്തായി 28:1-20

യേശുക്രിസ്തുവിന്റെ മരണത്തിന്മേലുള്ള വിജയത്തിന്റെ അടയാളമാണ് ഭൂകമ്പം. ചരിത്രത്തിലെ ഏറ്റവും വിസ്മയനീയമായ സംഭവത്തിന് സാക്ഷികളാകുവാൻ സാധിച്ചത് മഗ്ദലക്കാരത്തി മറിയ



മിന്നും, യാക്കോബിന്റെ അമ്മ ശലോമയ്ക്കും ആയിരുന്നു. മഹത്തായ അനുഗ്രഹങ്ങൾ നിറഞ്ഞ “വന്ദനം” (Rejoice) എന്ന അഭിവാദന വാക്കായിരുന്നു ഉയർത്തെഴുന്നേറ്റ യേശുക്രിസ്തുവിന്റെ ആദ്യ വാക്ക്. യേശുക്രിസ്തുവിന്റെ ഉയിർത്തെഴുന്നേൽപ്പിന്റെ ശക്തിയും, മാനവവർഗ്ഗത്തെ ജീവനിലേക്ക് തിരിച്ചു കൊണ്ടുവരുന്നതിനുള്ള അവന്റെ അധികാരവുമാണ് 28:18-ൽ വ്യക്തമാക്കുന്നത്.

യേശുക്രിസ്തുവിന്റെ ഉയിർത്തെഴുന്നേൽപ്പ് വിശ്വാസികൾക്ക് ധാരാളം പ്രത്യാശകൾ നൽകുന്നുണ്ട്. ഒടുവിലത്തെ ശത്രുവായ മരണം പാപം മൂലം ലോകത്തിലേക്ക് പ്രവേശിച്ചു എന്ന് വി. പൗലോസ് ശ്ലീഹാ സാക്ഷിക്കുന്നു. പാപത്തിന്റെ ശമ്പളമായ ആ മരണത്തെ യേശുക്രിസ്തു തന്റെ മരണത്താലും ഉയിർത്തെഴുന്നേൽപ്പാലും തകർത്തു. ദാവീദ് ഗോലിയാത്തിനെ അവന്റെ വാൾകൊണ്ട് തല വെട്ടി; വാൾ എറിയുകയും തല കൊണ്ടുപോകുകയും ചെയ്തു. ഇപ്രകാരം യേശു മരണത്തെ മരണംകൊണ്ട് എതിരിട്ട് മരണമില്ലാത്തവനായി തീർന്നു. ആദ്യഫലമായി, യേശുക്രിസ്തു മരിച്ചവരിൽ നിന്ന് ഉയർത്തതിനാൽ മരണത്തിന്മേലുള്ള ജയം ലോകത്തിന് പ്രഖ്യാപനം ചെയ്തു. ഒരു വിശ്വാസി വിശ്വസിക്കുന്നതും ആരാധിക്കുന്നതും മരിച്ച ഒരു ക്രിസ്തുവിനെ അല്ല ഉയർത്തെഴുന്നേറ്റ ക്രിസ്തുവിനെയാണ്. ഉയിർപ്പിന്റെ ഓർമ്മകളെ വെളിപ്പെടുത്തിയിരിക്കുന്നത്. യെഹസ്ക്കിയേൽ 37-ാം അദ്ധ്യായത്തിലും, 1 കോരി. 15-ാം അദ്ധ്യായത്തിലുമാണ്. യെഹസ്ക്കിയേൽ 37 പഴയനിയമത്തിൽ ഒരു നിഴലാണെങ്കിൽ വി. യോഹ. 5-ൽ “ആമേൻ, ആമേൻ, നിങ്ങളോടു പറയുന്നു : കല്ലറകളിലുള്ളവർ ദൈവപുത്രന്റെ ശബ്ദം കേൾക്കുന്നു ; കേൾക്കുന്നവർ ജീവിക്കുന്നു.” എന്നുള്ള ഭാഗ്യകരമായ അവസ്ഥയിലേക്ക് നയിക്കുന്നു.

പ്രതാപശാലികളായ അനേകം ഫരവോന്മാർ, ലോകത്തെ പിടിച്ചു കുലുക്കിയ സാമ്രാജ്യ തലവന്മാർ, ചക്രവർത്തിമാർ, മതനേതാക്കൾ, സന്യാസിമാർ, പണ്ഡിതർ ഈ ലോകത്തിൽ പിറന്നു. മരിച്ചു : ഇന്ന് പിരമിഡുകളായും, സ്മാരകങ്ങളായും ഉയരുകയും കല്ലറകളിൽ അവർ ഉറങ്ങുകയും ചെയ്യുമ്പോൾ, യറുശലേമിൽ ഒരു കല്ലറ തുറന്നു കിടക്കുന്നു. യേശുക്രിസ്തു ഇവിടെ ഇല്ല ; അവൻ ഉയിർത്തെഴുന്നേറ്റു. ഈ മഹത്വം സംഭവമാണ് ഇന്നും ലോകത്തെ പ്രത്യാശയിലേക്ക് നയിച്ചു കൊണ്ടിരിക്കുന്നത്.

കർത്താവിന്റെ പുനരുത്ഥാനത്തിന്റെ സന്ദേശ

വാഹകരായി, മഗ്ദലനക്കാരി മറിയാമിന് ഭാഗ്യം സിദ്ധിച്ചത്, യേശുവിനോടുള്ള ആഴമേറിയ സ്നേഹവും, സഹിഷ്ണുതയോടുള്ള കാത്തു നിൽപ്പും കാരണമായിരുന്നു. കല്ലറയ്ക്കൽ വച്ചിരുന്ന കല്ല് ആർ ഉരുട്ടി മാറ്റിമെന്നുള്ള സംശയത്തോടുകൂടി പ്രതികൂലങ്ങളെയും തടസ്സങ്ങളെയും ഭയപ്പെട്ട് ഭവനത്തിൽ തന്നെ നിന്നിരുന്നുവെങ്കിൽ ആ കല്ല് മാറുകയില്ലായിരുന്നു. യേശുവിനോടുള്ള സ്നേഹംമൂലം ഇറങ്ങി തിരിച്ചതുകൊണ്ട് ദൈവം തന്റെ ദൂതനെ അയച്ച് അവൾക്കുവേണ്ടി കല്ല് മാറ്റിക്കളഞ്ഞു. കല്ലറയിലേക്ക് നോക്കിയപ്പോൾ യേശുവിനെ അവിടെ കാണുവാൻ കഴിഞ്ഞില്ല. ശരീരം പൊതിഞ്ഞ ശീലുകളും, റുമാലും മാത്രമേ അവ ശേഷിച്ചിരുന്നുള്ളൂ. ഈ വിവരം പത്രോസിനെയും യോഹന്നാനെയും അറിയിച്ചു ; അവർ വന്നു നോക്കി ; തിരികെ വീട്ടിലേക്കു പോയി. വീണ്ടും കരഞ്ഞുകൊണ്ട് കാത്തുനിന്ന മറിയമ്മിനു യേശു പ്രത്യക്ഷനായി. യേശു അവളെ ‘മറിയാമേ’ എന്നു വിളിച്ചു ; അവൾ യേശുവിനെ തിരിച്ചറിഞ്ഞു. വി. മാമോദീസാ വഴി യേശുവിനെ അംഗീകരിച്ച മാനവജാതിക്ക് അവനോടുള്ള ആഴമേറിയ സ്നേഹത്താലും, സഹിഷ്ണുതയോടു കൂടിയുള്ള കാത്തിരിപ്പിനാലും ഉയിർത്തെഴുന്നേറ്റ ക്രിസ്തുവിനെ തിരിച്ചറിയുവാൻ സംഗതിയാകട്ടെ.

IV. പുതു ഞായറാഴ്ച ഏപ്രിൽ 15

വേദഭാഗം :- വി. യോഹ. 20:19-31.

പരിശുദ്ധാത്മാവിനെ നൽകി കൊണ്ടും, പാപങ്ങളെ മോചിക്കുവാനുള്ള അധികാരം നൽകി കൊണ്ടും ഭൂമിയിൽ യേശു തമ്പുരാൻ ആരംഭിച്ച സുവിശേഷ ദൗത്യം തുടർന്നു പോകുവാൻ ശിഷ്യന്മാരെ നിയോഗിക്കുന്നതായി ഈ ഭാഗത്തു കാണാം. യേശുവിന്റെ ഈ വാക്കുകൾ വി. കുദാശകളുടെ അടിസ്ഥാനപ്രമാണങ്ങളായി (Scriptural Foundations) കണക്കാക്കാവുന്നതാണ് അപ്പോ. പ്രവൃ. 14-ാം അദ്ധ്യായത്തിൽ പ്രതിപാദിക്കുന്ന അപ്പോസ്തോലിക ശുശ്രൂഷ സംബന്ധിച്ചും, 1 യോഹ. 1-ാം അദ്ധ്യായത്തിൽ പ്രതിപാദിക്കുന്ന അനുതാപം അഥവാ Confession സംബന്ധിച്ചും മേൽപ്പറഞ്ഞ Scriptural Foundation എന്തെന്ന് വ്യക്തമാക്കി തരുന്നതാണ്. Through the Consecration and empowerment of the Apostles by the Lord, and through their ordination of others to continue their Apostolic mission, Christ's own Holy Priesthood is communicated to the Bishops and Priest of the Church. യേശു രക്ഷകനെന്നും, ദൈവപുത്രനെന്നും വിശ്വസിക്കേണ്ടതിനും, യേശുക്രിസ്തുവിന്റെ നാമത്തിൽ നിത്യജീവൻ പ്രാപിക്കേണ്ടതിനുമായിട്ടാണ് താൻ ഈ സുവി



ശേഷം എഴുതിയതെന്ന് 20:31-ൽ വ്യക്തമാക്കുന്നു.

യേശുക്രിസ്തു ഉയിർത്തെഴുന്നേറ്റ ദിവസം വൈകിട്ട് തോമസ് അപ്പോസ്തലൻ ഒഴികെ ബാക്കി 10 ശിഷ്യന്മാരും ഭയന്ന് വാതിൽ അടച്ച് ഇരിക്കുമ്പോൾ പുനരുത്ഥാനശരീരം ധരിച്ച ക്രിസ്തു അവരുടെ നടുവിൽ പ്രത്യക്ഷമായി. സമാധാനം ആശംസിക്കുന്നു. ലോകം തരുന്ന സമാധാനം അനുഭവിക്കുവാൻ ദൈവമക്കൾക്ക് യോഗ്യതയും അവകാശവുമുണ്ട്, എന്നാൽ ലോകത്തിന് നൽകുവാൻ സാധിക്കാത്ത സമാധാനം - ക്രിസ്തുവിന്റെ കാൽവരി രക്തത്തിലൂടെ പ്രദാനം ചെയ്തതും വേദനയുടെ നടുവിലൂടെ ഒഴുക്കിയ രക്തത്തിൽ അടങ്ങിയിരിക്കുന്നതുമായ - ക്രിസ്തുവിന്റെ സമാധാനമാണ്. ആടുന്ന കൊമ്പിലെ പാടുന്ന കുയിലിനെപ്പോലെയാണ് ക്രിസ്തുവിലുള്ള സമാധാനം നദികൾ ഇളകി മറിയുമ്പോഴും, കാർമ്മേലം മുട്ടുമ്പോഴും, കൊടുങ്കാറ്റ് ആഞ്ഞടിക്കുമ്പോഴും സകല പ്രതികൂലങ്ങളുടെയും നടുവിൽ ലഭിക്കുന്ന സമാധാനമാണ് ക്രിസ്തുവിലുള്ള സമാധാനം.

യോഹ. 19, 20 അദ്ധ്യായങ്ങളിൽ യേശുക്രിസ്തുവിന്റെ മരണപത്രം രേഖപ്പെടുത്തിയിട്ടുണ്ട്. a) അവന്റെ വസ്ത്രം കാവൽക്കാർക്ക് കൊടുത്തു. b) അവന്റെ അമ്മയെ യോഹന്നാനെ ഏൽപ്പിച്ചു. c) അവന്റെ ജീവനെ പിതാവിന്റെ കയ്യിൽ അവൻ ഏൽപ്പിച്ചു. d) അവന്റെ ശരീരം, അരിമഥ്യയിലെ യൗസേഫ് എടുത്തു. e) അവന്റെ സമാധാനം ഈ ലോകത്തിനു തന്നു ; മരണപത്രം തയ്യാറാക്കുന്ന മതനേതാക്കൾക്കും, മറ്റ് ഉന്നതസ്ഥാനികൾക്കും ഈ മരണപത്രം മാതൃകയാകട്ടെ.

ക്രിസ്തുവിലുള്ള സമാധാനം ലഭിക്കുവാൻ പുറംലോകവുമായുള്ള അനുരൂപബന്ധം വിട്ട് വാതിലടച്ചിരിക്കുമ്പോഴാണ്. 2 രാജാ. 4-ാം അദ്ധ്യായത്തിൽ ഏലീശായുടെ കാലത്ത് നടന്ന ഒരു സംഭവം വിവരിക്കുന്നു. കടഭാരത്താൽ വലഞ്ഞ വിധവയോട്, നിന്റെ വീട്ടിലുള്ള ചെറിയ ഭരണി എണ്ണയുമായി നീയും നിന്റെ മക്കളും വാതിൽ അടച്ച് കിട്ടാവുന്നിടത്തോളം വെറും പാത്രങ്ങളിലേക്ക് എണ്ണ പകരുവാൻ ഏലീശാ ആവശ്യപ്പെടുന്നു. ദൈവത്തിന്റെ അനുഗ്രഹം ധാരാളമായി അവൾക്ക് ലഭിക്കുന്നതായി കാണുന്നു.

വിശ്വാസം എന്നത് എല്ലാ പ്രതികൂലങ്ങളെയും ചവിട്ടി മെതിച്ച് അനുകൂലമാക്കുവാൻ കഴിവുള്ള ദൈവത്തിലുള്ള പ്രത്യാശയാണ്. ഇതാണ് “എന്റെ കർത്താവും, എന്റെ ദൈവവുമേ” എന്ന് വി. തോമാശ്ലീഹാ യെ പറയുവാൻ പ്രേരിപ്പിച്ച വിശ്വാസം. കൈമേലുള്ള ആണിപ്പാടും, വിലാപ്തരത്നം കുന്തംകൊണ്ട് കുത്തിയ പാടുകളും സഹിച്ച പിതാ

വിന്റെ സന്നിധിയിൽ നിലകൊള്ളുന്ന യേശുവിന്റെ മുറിവിന് വേദനകൂടാതെ അല്പമായോ അധികമായോ ആശ്വാസം നൽകുവാൻ നമ്മുടെ ജീവിതം കാരണമാകണം. അങ്ങനെയുള്ള ജീവിതങ്ങൾക്ക് ലഭിക്കുന്ന ഒന്നാണ് ദൈവിക സമാധാനം.

V. പുതുഞായറാഴ്ചയ്ക്കു ശേഷം ഒന്നാം ഞായർ. ഏപ്രിൽ 22.

വേദഭാഗം :- വി. യോഹ. 21:1-14.

B.C-20 ൽ തിബര്യാസ് കൈസറുടെ ബഹുമാനാർത്ഥം നിർമ്മിക്കപ്പെട്ട തിസര്യാസ് പട്ടണത്തിലെ, തിസര്യാസ് കടലിനെ ഗലീലാ തടാകം എന്നും വിളിക്കപ്പെടുന്നു. ഉയിർത്തെഴുന്നേറ്റവനായ യേശുക്രിസ്തു തന്റെ ശിഷ്യന്മാർക്ക് നാലാം പ്രാവശ്യം ഇവിടെ വച്ചാണ് പ്രത്യക്ഷപ്പെടുന്നത്. വി. മത്താ. 4:19-ൽ യേശുക്രിസ്തു പ്രസ്താവിച്ച ആഹ്വാനം ഒന്നുകൂടി ബലപ്പെടുത്തുന്ന സംഭവമാണിത്. “.....Commissioning as apostles to preach the gospel and to be fishers of men”.

കരയിൽ നിൽക്കുന്ന യേശുവിനെ ആദ്യം തിരിച്ചറിഞ്ഞത് യോഹന്നാനായിരുന്നു. സ്നേഹമാണ് ആത്മീകമായ ആന്തരിക ദർശനം (love brings spiritual insight) വി. യോഹന്നാനു നൽകിയത്. വല കരയ്ക്കടുപ്പിക്കുന്നതിന് നേതൃത്വം നൽകിയത് പത്രോസ് ആയിരുന്നു. ആദിമസഭയിൽ പത്രോസിനുണ്ടായിരുന്ന നേതൃത്വത്തെ ഈ സംഭവം സൂചിപ്പിക്കുന്നു. ‘153’ എന്ന സംഖ്യ കൊണ്ട് പ്രപഞ്ചത്തിലെ ആകമാന സഭയെ സൂചിപ്പിക്കുന്നുവെന്ന ഒരു വ്യാഖ്യാനം ആദിമ ക്രിസ്ത്യാനികൾക്കിടയിലുണ്ടായിരുന്നു. A modern Scholar has pointed out the letters in the phrase we translate “Children of God” have the numerical value of 153.

യേശുവിന്റെ വിളികേട്ട് സകലരും ഉപേക്ഷിച്ച പത്രോസ് പഴയ ജോലിയായ മീൻപിടുത്തത്തിലേക്ക് പോകുന്നു. അവൻ, മറ്റുള്ളവരെയും ആഹ്വാനം ചെയ്യുന്നു. ഇപ്രകാരം പിന്മാറ്റത്തിലേക്ക് പോയ ശിഷ്യരെ യഥാസ്ഥാനപ്പെടുത്തുവാൻ യേശു അവർക്ക് പ്രത്യക്ഷമായി. യോനായെയും, ഏലിയാവിനെയും യഥാസ്ഥാനപ്പെടുത്തിയ സംഭവവും പ്രത്യേകം സ്മരിക്കുക. ഗലീലക്കടൽക്കരയിൽ നിന്നിരുന്ന ശിഷ്യരിൽ ഉണ്ടായിരുന്ന സ്വഭാവങ്ങൾ പരിശോധിക്കുമ്പോൾ - അവസരത്തിനൊത്ത് നീങ്ങുന്നവൻ, അവിശ്വാസി, മുൻവിധിയോട് കാര്യങ്ങൾ കാണുന്നവൻ, മാനുതയ്ക്കും അധികാരത്തിനുവേണ്ടി ക്രിസ്തുവിനെ അനുഗമിക്കുന്നവർ - ഇപ്രകാരമുള്ള ജീവിതങ്ങൾക്ക് ക്രിസ്തുവിനുവേണ്ടി ഒന്നും നേടുന്നതിന് സാധിക്കുകയില്ല. മീൻപിടുത്തത്തിൽ സമർത്ഥരും, കാലാ



വസ്ഥ അനുകൂലവും, ധാരാളം മത്സ്യങ്ങൾ ഉണ്ടായിരുന്നിട്ടും ശിഷ്യർക്ക് ഒന്നും ലഭിച്ചില്ല. യേശുവില്ലാത്ത യാത്രയിൽ ഒന്നും ലഭിക്കുകയില്ലായെന്നുള്ള യാഥാർത്ഥ്യമാണ് ഇവിടെ വ്യക്തമാകുന്നത്.

വലയിൽ അകപ്പെട്ട മത്സ്യങ്ങളെ മൂന്നായി തരം തിരിക്കാം. a) വലയിൽ അകപ്പെടാതെ യഥേഷ്ടം കടലിൽ ഓടുന്ന മത്സ്യങ്ങൾ. ജീവിത സാഗരത്തിൽ ദൈവം ഇല്ലായെന്ന് പറഞ്ഞ് ഓടി നടക്കുന്ന മനുഷ്യരെയാണ് ഇത് സൂചിപ്പിക്കുന്നത്. b) ക്രിസ്തുവിന്റെ വാക്കിന് വലയിറക്കിയപ്പോൾ വലയിൽ അകപ്പെട്ടുപോയ മത്സ്യങ്ങൾ. സുവിശേഷ ശബ്ദം കേട്ട് തീരുമാനങ്ങൾ എടുത്ത് സുവിശേഷമാകുന്ന വലയിൽ അകപ്പെട്ട് സമർപ്പണത്തോടു ജീവിക്കുന്നവരാണ് ഇവർ. c) കരയിൽ തീക്കനലിന്മേൽ പൊരിയുന്ന മത്സ്യം. ക്രിസ്തുവിന്റെ കരങ്ങളിൽ പൊരിയുന്ന അനുഭവത്തോട് ജീവിക്കുകയും അനേകർക്ക് ധൈര്യവും ആശ്വാസവും ജീവനും നൽകുന്നവരാണിവർ.

“ഇല്ല” എന്നു സമ്മതിക്കുന്നിടത്ത് “ഉണ്ട്” എന്ന് പറഞ്ഞ് സമുദ്ധിയിലേക്ക് നടത്തുവാനാണ് ഉയിർത്തെഴുന്നേറ്റ യേശുക്രിസ്തു. അവന്റെ വാക്കുകൾക്ക് ചെവികൊടുക്കണം. അനുസരിച്ചു പ്രവർത്തിക്കണം.

“കുഞ്ഞുങ്ങളെ കൂട്ടുവാൻ വല്ലതും ഉണ്ടോ?” ഈ ശബ്ദം തിരിച്ചറിയുവാൻ യോഹന്നാനു കഴിഞ്ഞു. പത്രോസ് കടലിലേക്ക് എടുത്തുചാടി. തിരികെ എത്തുമ്പോൾ തീയിൽ പൊരിയുന്ന മത്സ്യവും അപ്പവുമാണ്. തീയുടെ അരികിൽ വച്ചു തന്നെ അവനെ യഥാസ്ഥാനപ്പെടുത്തുന്ന യേശു. ദൈവശബ്ദത്തിന് കാതോർക്കുക. അവനുവേണ്ടി നമുക്ക് എന്തുകൊടുക്കുവാൻ സാധിക്കും? ഈ ചോദ്യങ്ങൾക്ക് ഉത്തരം നൽകി. യേശുവിനു വേണ്ടി ജീവിക്കുന്ന ജീവിതമാണ് ക്രിസ്തീയ ജീവിതം.

VI. പുതുനായാഴ്ചയ്ക്കുശേഷം രണ്ടാം ഞായർ. ഏപ്രിൽ 29.

വേദഭാഗം :- വി. യോഹ. 21:15-19.

പുനരുത്ഥാനം ചെയ്ത യേശുക്രിസ്തു ശിഷ്യന്മാരുമായി പ്രഭാതഭക്ഷണം കഴിച്ചുകൊണ്ടിരിക്കുമ്പോൾ പത്രോസ് അപ്പോസ്തലനുമായുള്ള ഒരു സംഭാഷണമാണിവിടെ രേഖപ്പെടുത്തിയിരിക്കുന്നത്. “Simon, Son of Jonah, do you love me more than these”? അവിടെ ഉണ്ടായിരുന്ന പടക്, പിടി ചെടുത്ത മത്സ്യങ്ങൾ, വല എന്നിവയെക്കാൾ കൂടുതലായി യേശുവിനെ സ്നേഹിക്കുന്നുവോ എന്നുള്ള ചോദ്യമാണ്. ലൗകികമായി, മനുഷ്യനു പ്രിയങ്കരമായിട്ടുള്ളതിനെ ഉപേക്ഷിക്കുന്നവനു മാത്രമേ യേശുവിനെ സ്നേഹിക്കുവാൻ കഴിയൂ.

കയുള്ളൂ. ഓരോ മനുഷ്യന്റെയും ജീവിത സാഹചര്യങ്ങൾ കണക്കിലെടുത്ത്, യേശുവുമായുള്ള ബന്ധത്തിന്റെ ആഴം മനസ്സിലാക്കുന്നത്, അവനോടുള്ള സ്നേഹത്തിന്റെ മാനദണ്ഡം നിർണ്ണയിക്കുന്നതിന് പര്യാപതമാകും. “Simon, do you love me more than your fellow disciples do”? ക്രിസ്തുവിന്റെ കഷ്ടാനുഭവത്തിനു മുമ്പ്, മറ്റുള്ളവർ നിങ്കൽ ഇടറിപ്പോയാലും ഞാൻ നിന്നെ ഒരിക്കലും തള്ളിപ്പറയുകയില്ലായെന്ന് പറഞ്ഞ് (വി. മത്താ. 26:33) യേശുക്രിസ്തുവിനോടുള്ള വിശ്വാസ്യത (absolute loyalty) ഉറപ്പിച്ചു പ്രഖ്യാപിച്ചവനാണ് പത്രോസ്. ഇപ്രകാരം ധൈര്യമുള്ള ഈ സ്ത്രീഹാ എപ്രകാരം യേശുവിൽ നിന്ന് അകന്നുപോയി, യേശുവിനെ തള്ളിപറഞ്ഞുവെന്ന് ബോധ്യപ്പെടുത്തുവാനും യേശുവിനോടുള്ള സ്നേഹം ബന്ധം ഉറപ്പിക്കുന്നതിനുമുള്ള ശ്രമമാണിവിടെ നടക്കുന്നത്.

മൂന്നുപ്രാവശ്യം യേശുവിനെ തള്ളിപ്പറഞ്ഞ പത്രോസിനെ (വി. മത്താ. 26:69-75) യേശുവിനോടുള്ള സ്നേഹബന്ധത്തെ മൂന്നുപ്രാവശ്യവും ഏറ്റു പറഞ്ഞ് (Confess) ഉറപ്പിക്കുവാനായിട്ടാണ് 3 പ്രാവശ്യം “Do you love me”? എന്നുള്ള ചോദ്യം ഉന്നയിക്കുന്നത്. Jesus gave Peter the chance to wipe out the memory of the threefold denial by a threefold declaration of love. യേശുവിനെ സ്നേഹിക്കുന്നവന് ധാരാളം ഉത്തരവാദിത്വങ്ങളും സഹനങ്ങളും (responsibility and sacrifice) വഹിക്കേണ്ടി വരുമെന്നുള്ള തത്വമാണിവിടെ കാണുന്നത്. മൂന്നുപ്രാവശ്യവും പത്രോസ് യേശുവിന്റെ ചോദ്യങ്ങൾക്ക് മറുപടി പറയുമ്പോൾ, കുഞ്ഞാടുകളെ, പെണ്ണാടുകളെ, ആടുകളെ മേയിക്കുന്നതിനാണ് യേശു ആവശ്യപ്പെടുന്നത്. യേശുക്രിസ്തു തന്റെ ജീവനെ നൽകി ആടുകളെ സ്നേഹിച്ചതു പോലെയുള്ള ഒരു ശുശ്രൂഷ നിർവ്വഹിക്കുവാനാണ് ആവശ്യപ്പെടുന്നത്. “യേശുവില്ലാത്ത കുരിശും കുരിശില്ലാത്ത യേശുവും നിർമ്മമകമാണ്”. സ്നേഹവും, സഹനവുമാണ് അജപാലന ശുശ്രൂഷയ്ക്ക് ആധാരമെന്നുള്ള സത്യം വെളിവാക്കുന്ന സംഭവവും കൂടിയാണിത്. യോഹന്നാൻ സ്ത്രീഹാ ഉന്നതനായ ചിന്തകനും, പൗലോസ് സ്ത്രീഹാ ലോകത്തിന്റെ അറ്റത്തോളം യാത്രചെയ്ത മിഷനറിയും ആയിരുന്നുവെങ്കിലും, അതിലുപരിയായ ഒരു സ്ഥാനമായിരുന്നു പത്രോസ് സ്ത്രീഹായ്ക്കുണ്ടായിരുന്നത്. Peter had the great honour, and the lovely task of being the Shepherd of the Sheep of Christ. A.D. 64 നും 68 നും ഇടയിൽ തലകീഴായി, നീറോ ചക്രവർത്തിയുടെ കാലത്ത് ക്രൂശിക്കപ്പെട്ടതായി ചരിത്രം സാക്ഷിക്കുന്നു.



II. ദുഃഖവെള്ളിയാഴ്ച ചിന്തകൾ

A.വി. മത്താ. 21:12-17.

- നമ്മുടെ ആരാധനയും ആരാധനാലയവും ആകർഷണ കേന്ദ്രങ്ങളാകണം.
- യേശുവിന്റെ ജീവിതത്തിൽ നിശ്ചയ ദാർശ്യത്തോടുകൂടി എടുത്ത ഒരു കാൽവയ്പായിരുന്നു ദൈവാലയ ശുദ്ധീകരണം.
- ലോകത്തിൽ തിന്മയുടെ വിജയത്തിനു ചെയ്യാവുന്ന ഒരു കാര്യം, ഉത്തമന്മാർ അവയ്ക്കെതിരെ മൗനം പാലിച്ചാൽ മതി.
- കെട്ടും മട്ടും ഭാവവും ഉണ്ട്, ജീവനില്ല. (1 യോഹ. 5:12).

B. ഗത്സമന

There is no scene like this in all history .

- പ്രാർത്ഥന - ദൈവത്തെ നമ്മുടെ ഹിതത്തിനല്ല, നമ്മെ ദൈവഹിതത്തിനു വിധേയപ്പെടുത്തുകയാണ്.
- ദൈവഹിതത്തിനു ആയിരിക്കുന്നതിനേക്കാൾ പരമപ്രധാനമായി മറ്റൊന്നില്ല.
- നമ്മുടെ ഭവനങ്ങളിലും ഹൃദയങ്ങളിലും ഒരു ഗത്സമന ഉണ്ടാകണം.

C. പീലാത്തോസ്

- Outwardly I am sitting ; inwardly I am standing; അകമെ ഒന്ന്, പുറമേ മറ്റൊന്ന്. ഇതാണ് കപടഭക്തി.
- സത്യവും നീതിയും അറിയാമെങ്കിലും സ്വന്തം നില ഉറപ്പിക്കുവാൻ എന്തും ചെയ്യുന്നവൻ.
- ഭവിഷ്യത്ത് പരിഗണിക്കാതെ സത്യത്തിനും നീതിക്കും നിലകൊള്ളുവാൻ വിശ്വാസിക്ക് കഴിയണം.
- അനുഭവമില്ലാതെ, മതത്തിന്റെ പുറംചട്ട ധരിച്ച മതഭക്തരും, സ്വന്തം നിലനിൽപ്പിനുവേണ്ടി കസേര ഉറപ്പിച്ച പീലാത്തോസും യേശുവിനെ ക്രൂശിച്ചു.

D. യൂദാ

- പൊടുന്നനവെ എടുത്ത തീരുമാനമല്ല, ഒറ്റിക്കൊടുക്കൽ. ദ്രവ്യാഗ്രഹത്തിൽ ആരംഭിച്ചു. പണാ പഹരണത്തിൽ വളർന്നു. കാപട്യത്തിൽ പതലിച്ചു. ക്രൂരകൃത്യത്തിൽ കലാശിച്ചു.
- യേശുവിനോടു പ്രതിബദ്ധതയില്ലാതെ, സമർപ്പണമില്ലാതെ അവനെ 'അനുഗ്രഹിക്കാം' - യൂദായുടെ അനുഭവം.
- ചെറിയ ആരംഭം വലിയ അന്തം. വൃക്ഷഫലം തിന്മാൻ നല്ലത്, കാഞ്ചാൻ ഭംഗിയുള്ളത് ; ജ്ഞാനം പ്രാപിപ്പാൻ കാമ്യം - സാത്താന്റെ മുറുകളാണിവ. നോട്ടം, ആഗ്രഹം, പ്രവൃത്തി.

E. പത്രോസിന്റെ പരാജയത്തിന്റെ പടികൾ

- എല്ലാവരും നിങ്കൽ ഇടറിയാലും ഞാൻ ഒരു നാളും ഇടറുകയില്ല (മത്താ. 26:33).
- പത്രോസിനോട്, എന്നോടു കൂടി ഉണർന്നിരിപ്പാൻ കഴിഞ്ഞില്ലയോ (മത്താ. 26:40).
- പത്രോസിനോട്, വാൾ ഉറയിലിടുക (യോഹ. 18:11).
- പത്രോസ് ദൂരവേ മഹാപുരോഹിതന്റെ അരമനയോളം പിൻചെന്നു (മത്താ. 26:58)
- പത്രോസും അവരോടുകൂടെ തീ കാഞ്ഞുകൊണ്ടിരുന്നു (യോഹ. 18:18).
- അല്ല എന്നവൻ മറഞ്ഞു പറഞ്ഞു (യോഹ. 18:25).
- അവൻ പ്രാകുവാനും ആണയിടുവാനും തുടങ്ങി (മർക്കോ. 14:71).

ശൂന്യവൽക്കരണത്തിന്റെ പ്രതീകമാണ് തലയോടിടം (ഫിലി. 2:8). യേശു മരിച്ചവരിൽ നിന്ന് ആദ്യഫലം-നമ്മുടെ ഉയിർത്തെഴുന്നേല്പിന്റെ ഉറപ്പും അച്ചാരവും ഇതാണ്. സന്ധ്യയല്ല ഉഷ്ണാണ് അവസാനം. സന്ധ്യയിലൂടെ ഉഷ്ണസ് - ഇതാണ് വേദപുസ്തകം നൽകുന്ന ദർശനം. ■

വാർഷികം

പന്തളം :- അറത്തിൽ സെന്റ് ജോർജ്ജ് മഹാ ഇടവകയിലെ ആദ്ധ്യാത്മിക സംഘടനാ വാർഷികം 4-3-2007 ഞായറാഴ്ച വി. കുർബ്ബാനയ്ക്കുശേഷം റവ. ഫാ. മാത്യു വർഗീസിന്റെ അദ്ധ്യക്ഷതയിൽ ചേർന്ന സമ്മേളനം വന്ദ്യ. ശമുവേൽ റമ്പാൻ (കൊട്ടാരക്കര) ഉദ്ഘാടനം ചെയ്തു. ഡോ. ജിബി ജോർജ്ജ് മുഖ്യപ്രഭാഷണം നടത്തി. അഡ്വ. വി. സി. സാബു, ഏബ്രഹാം മാത്യു വീരപ്പള്ളിൽ, സണ്ണി പുഞ്ചമണ്ണിൽ, പി. പി. ജോർജ്ജ് എന്നിവർ പ്രസംഗിച്ചു.

ഉപവാസ ധ്യാനം

മർത്തമറിയം സമാജം പുത്തൻകാവ് ഡിസ്ട്രിക്റ്റ്

മർത്തമറിയം സമാജം പുത്തൻകാവ് ഡിസ്ട്രിക്റ്റ് ഉപവാസധ്യാനം മാർച്ച് 16 വെള്ളിയാഴ്ച 10 am മുതൽ 12.30 pm വരെ ഇടനാട് സെന്റ് മേരീസ് പള്ളിയിൽ നടത്തപ്പെടുന്നു. റവ. പ്രൊഫസ്സർ ജേക്കബ് റോയി (സെന്റ് സ്റ്റീഫൻസ് കോളജ്, പത്തനാപുരം) ധ്യാനം നയിക്കും. ഇടവകവികാരി ഫാദർ ഫിലിപ്പ് ജേക്കബ് മുലമണ്ണിൽ, ഡിസ്ട്രിക്റ്റ് സെക്രട്ടറി ശ്രീമതി ലീലാമ്മ വർഗീസ് എന്നിവർ നേതൃത്വം നൽകും.



കലർപ്പില്ലാതെ യേശു നൽകുന്ന വ്യക്തി ബന്ധം

മനുഷ്യൻ ദൈവകൃപ ലഭിക്കാനുള്ള മുഖാന്തിരമാണ് പുരോഹിതൻ. വി. കുദാശകളിൽകൂടി അദ്ദേശ്യമായ ദൈവകൃപ വിശ്വാസ സമൂഹത്തിലേക്ക് വ്യാപിപ്പിക്കുന്നു. അതുകൊണ്ട് പുരോഹിതൻ തന്നെ കുദാശയായി മാറണം. കൗൺസിലിംഗിന്റെ മറ്റൊരു നിർവ്വചനമാണ് “ദൈവത്തിന്റെ രക്ഷാകരമായ കൃപ വ്യക്തിപരമായ ബന്ധത്തിൽക്കൂടി പകർന്നു കൊടുക്കുക എന്നത്”. അപ്പോൾ കൗൺസിലിംഗിൽ കൂടിയും വി.കുദാശകളിൽ ലഭിക്കുന്ന പ്രകാരമുള്ള ദൈവകൃപ ലഭ്യമാകുന്നു.

ബന്ധങ്ങൾ സ്ഥാപിക്കാനുള്ള മനപൂർവ്വമായ ഒരു ശ്രമം ആവശ്യമാണ്.. വി. മർക്കോ. 5 : 1- 20 വരെ ഭാഗത്ത് ഗദര ദേശത്തെ ഭൂത ബാധിതനായ ഒരുവന്റെ കാര്യം പരാമർശിക്കുമ്പോൾ അവിടെ യേശു അവനുമായി നല്ല വ്യക്തിബന്ധം സ്ഥാപിക്കുന്നതിനെക്കുറിച്ച് കാണാൻ കഴിയുന്നു.

മാനസിക രോഗികളുമായി വ്യക്തി ബന്ധം സ്ഥാപിക്കുക എന്നത് വലിയ പ്രയാസമാണ്. എന്നാൽ ഗദര ദേശത്തെ ഭൂത ബാധിതനുമായി യേശു നൽകുന്ന വ്യക്തി ബന്ധത്തിന്റെ വിവിധ തലങ്ങൾ പുരോഹിതന്മാർക്ക് നൽകുവാൻ കഴിയും.

യേശു നൽകിയ വ്യക്തിബന്ധവും പുരോഹിതനു നൽകാവുന്ന വ്യക്തിബന്ധവും തമ്മിലുള്ള ഒരു താരതമ്യപഠനം ഗദര ദേശത്തെ ഭൂതബാധിതനുമായി ബന്ധപ്പെടുത്തി ചിന്തിക്കാം.

(1) ലോകത്തിൽ ബന്ധപ്പെടുവാൻ ബുദ്ധിമുട്ടുള്ളവരുമായി യേശു ബന്ധപ്പെടുന്നു - പുരോഹിതനും ഇത് സാധ്യമാകണം.

ഇവൻ മനുഷ്യ സമൂഹത്തിൽനിന്ന് വളരെ അകന്നു ജീവിച്ചവർ. യേശു ബന്ധപ്പെടുന്ന വ്യക്തികൾ ഭൂരിഭാഗവും സമൂഹത്തിൽ നിന്ന് അകന്നു ജീവിച്ചവർ. കുഷ്ഠരോഗിയെ തൊട്ടു സുഖപ്പെടുത്തുമ്പോൾ അവൻ പാളയത്തിനു പുറത്തുള്ളവൻ. ചുങ്കക്കാർ അവർ സമൂഹത്തിൽ നിഷ്കൃഷ്ടരായി ഗണിക്കപ്പെടുന്നവർ, വേശ്യകൾ പൊതു സമൂഹത്തിൽ ബന്ധപ്പെടാൻ ബുദ്ധിമുട്ടുള്ളവർ ഇപ്രകാരം അവഗണിക്കപ്പെട്ടവരുമായി യേശു ബന്ധപ്പെടുന്നു. പുരോഹിതന്മാരെ സംബന്ധിച്ചും ഇടവകകളിൽ പലപ്പോഴും 30% ആയിട്ടായിരിയ്ക്കും

കൂടുതൽ ബന്ധപ്പെടുന്നത്. ബാക്കി 70% പള്ളിയിലുണ്ട് എങ്കിലും അവരുമായി കൂടുതലായ ഒരു re-lation സ്ഥാപിക്കുവാൻ കഴിയാത്ത അവസ്ഥ. നാം ബന്ധപ്പെടുന്ന 30% അല്ല ശരിയായി അജപാലനത്വം ആവശ്യമുള്ളത്. മുൻനിരയിൽ ഇല്ലാത്തവലിയ സമൂഹവുമായി ഒരു ബന്ധം നമുക്കാവശ്യമാണ് എന്ന് യേശു തമ്പുരാൻ ഈ ഉപമയിൽക്കൂടി കാണിയിക്കുന്നു.

(2) അവൻ കല്ലറയിൽ പാർത്തു - പള്ളിയിൽ നിന്ന് മാറി നിൽക്കുന്ന ഒരു വലിയ സമൂഹം.

ഇന്ന് ഈ ഭൂതബാധിതനെപ്പോലെ വലിയ ഒരു വിഭാഗം പള്ളിയിൽ നിന്നും മാറി നിൽക്കുന്നു. അവർ പൊതുസമൂഹത്തിൽ നിന്നും മാറി നിൽക്കുന്നു. He is uprooted from the society- Peoples who have no sense of belongings. ജീവിച്ചിരിക്കുന്ന സമൂഹവുമായ ബന്ധപ്പെടാതെ ജീവനുള്ളവനെങ്കിലും ജീവനില്ലാത്തവനെപ്പോലെ വസിക്കുന്നു. അതുകൊണ്ടാണ് അവൻ കല്ലറയിൽ പാർത്തത്. സഭ, ദേവാലയം, പുരോഹിതൻ അവരെ പരിഗണിക്കുന്നില്ല എന്ന ചിന്ത വലിയ ഒരു വിഭാഗത്തിൽ. യാക്കോബ് ശ്ലീഹാ ലേഖനത്തിൽ ഓർമ്മിപ്പിയിക്കുന്നു. “നിങ്ങളുടെ പള്ളിയിൽ മോടിയിട്ടുള്ള വസ്ത്രം ധരിച്ചു വരുന്നവനോട് നീ കൂടുതൽ സൗഹൃദം കാണിയിക്കുകയും ദരിദ്രനോട് എന്റെ പാദപീഠത്തിൽ ശുശ്രൂഷിപ്പുക എന്നുമുള്ള ചിന്ത കൂടുതലായി കല്ലറകളിൽ പാർക്കുവാനുള്ള അവസ്ഥ സമൂഹത്തിനുണ്ടാക്കുന്നു. ഈ ചിന്ത മുഖാന്തരം പലപ്പോഴും ജീവിതത്തിൽ നിന്നുതന്നെ പിൻമാറുവാനുള്ള അവസ്ഥ ഉണ്ടാക്കുന്നു. പല ആത്മഹത്യയുടെ കാരണവും അന്വേഷിച്ച് കണ്ടെത്താൻ ശ്രമിച്ചാൽ അവഗണനയാണ് എന്ന് മനസ്സിലാകും.

(3) ചങ്ങല പറിച്ച് കളയുകയും വീണ്ടും ചങ്ങലയിൽ ആവുകയും ചെയ്യുന്ന അവസ്ഥ.

ഭൂതബാധിതനായ മനുഷ്യന്റെ എല്ലാ പ്രശ്നത്തിനും അവൻ മാത്രമാണ് ഉത്തരവാദി എന്ന ചിന്ത അന്നത്തെ സമൂഹത്തിലുണ്ടായിരുന്നു. ഇന്നത്തെ സമൂഹവും അതിൽനിന്നും വ്യത്യസ്തമല്ല. പാശ്ചാത്യരെ സംബന്ധിച്ചിടത്തോളം മനുഷ്യൻ എങ്ങനെ ജീവിച്ചാലും ഉത്തരവാദിത്വം അവനല്ല അവന്റെ സമൂഹത്തിന്റേതാണ്. അതുകൊണ്ട് അവന് കൂടുതൽ Comfort നൽകുന്നു.



എന്നാൽ പൗരസ്ത്യ ചിന്താഗതിയിൽ അവനവന്റെ പ്രവർത്തിയുടെ ഉത്തരവാദിത്വം അവനവൻ തന്നെ ഏറ്റെടുക്കണം.

പങ്ങലയിൽ കിടന്ന മനുഷ്യനെപ്പറ്റി പലതരത്തിലുള്ള വിധികൾ നമുക്ക് പരാമർശിക്കുവാൻ കാണും. അവന്റെ അവസ്ഥയ്ക്ക്, പെരുമാറ്റത്തിന് ഒരു വലിയ പരിധിവരെ നമുക്കും ഉത്തരവാദിത്വം ഉണ്ട്. പല കാര്യങ്ങളും Judgemental ആയി എടുക്കും എന്നാൽ Compassional ആയി ഒന്നും അവന് തോന്നാറില്ല. Non-Judgemental ആയ അവസ്ഥയാണ് ഇന്ന് നമുക്കാവശ്യം. യോഹന്നാൻ 9-ാം അദ്ധ്യായത്തിൽ പറയുന്ന പിറവിക്കുരുടന്റെ ഉപമയിൽ യേശു ഒരു വിധി തീർപ്പും നൽകുന്നില്ല. ജനസമൂഹം പല തരത്തിലുള്ള വിധി പ്രസ്താവനകൾ നടത്തി വിധി തീർപ്പുകളും അഭിപ്രായ പ്രകടനങ്ങളും നടത്തും. സത്യം ക്രൂശിക്കപ്പെടുന്ന അവസ്ഥ. അതുകൊണ്ട് യേശു ജനത്തിന് വിധി തീർപ്പിന് കാതോർക്കാതെ താൻ തന്നെ വിധി പ്രസ്താവിക്കാതെ ദൈവമഹത്വം വെളിപ്പെടുകയാണ് എന്ന് അഭിപ്രായപ്പെട്ടത്. വിശുദ്ധനായ മക്കാരിയോസ് "A person is pure in heart" എന്ന് പ്രസ്താവിച്ചിരിയ്ക്കുന്നത്. ഒരു Prostitute നെപ്പോലും തരം തിരിച്ചു കാണുവാനോ തരം താഴ്ത്തുവാനോ വിശുദ്ധനായ ഒരു വ്യക്തിയ്ക്ക് സാധ്യമല്ല. പൗരോഹിത്യ ശുശ്രൂഷയിലും Non-Judgemental ആയ അവസ്ഥ നേടുവാൻ കഴിയുക.

(4) മനുഷ്യനോട് ഇടപെടാൻ കഴിയാത്തവൻ ദൈവത്തോട് ഇടപെടുന്നു.

അവൻ മനുഷ്യസമൂഹത്തിൽനിന്ന് അകന്നവൻ. ഒരു മനുഷ്യനോടും സംസാരിയ്ക്കുന്നില്ല. പക്ഷേ യേശുവിയ്ക്കായി സംസാരിക്കുന്നു. അവൻ യേശുവിനെ തിരിച്ചറിയുന്നു (M.K. 5 : 6) പൗരോഹിത്യ ശുശ്രൂഷയിൽ കലർപ്പില്ല എങ്കിൽ, ഭ്രാന്തൻമാർക്കുപോലും നമ്മെ തിരിച്ചറിയുവാൻ കഴിയും. സമൂഹവുമായി ബന്ധപ്പെടുവാൻ മനസ്സില്ലാത്തവൻ നമ്മുടെ നന്മ കണ്ടിട്ട് തിരിച്ചറിയുവാൻ സാധിയ്ക്കണം. ഇന്ന് നമ്മുടെ ശുശ്രൂഷയിൽ പല തരത്തിലുള്ള കലർപ്പുകളും ഉണ്ട്. ഇന്ന് പൗരോഹിത്യ ശുശ്രൂഷയിൽ മുഖപക്ഷം, അഹങ്കാരം, സ്വാർത്ഥത, പണത്തെക്കുറിച്ചുള്ള അത്യാഗ്രഹം തുടങ്ങി അനേകം കലർപ്പുകൾ കേറി ഇറങ്ങി കിടക്കുന്നു. ഓരോരുത്തരിലും അളവ് വ്യത്യസ്തമായിരിക്കും എന്നുമാത്രം. ആദ്ധ്യാത്മികതയിൽ, പൗരോഹിത്യ ശുശ്രൂഷയിൽ Communication നടക്കുന്നത് നമ്മുടെ Purity യിൽ കൂടിയാണ്. അഭിനയ ശുശ്രൂഷയല്ല ആവശ്യം.

(5) ലാഭനഷ്ട കണക്കെടുക്കുന്ന അനുഭവം.

ലാഭനഷ്ട കണക്കെടുക്കുന്ന അനുഭവം പൗരോഹിത്യ ശുശ്രൂഷയിൽ പാടില്ല. ഈ ഉപമയിൽ ജനത്തിന് വലിയ നഷ്ടം ഉണ്ടാകുന്നു. അവന്റെ ഭൂതം പന്നിയിൽ കേറിയപ്പോൾ അതിന് ഉൾക്കൊള്ളാൻ കഴിയാതെ നടക്കത്തോടെ കടലിൽ ചാടുന്നു. ഇത്രയും പന്നിയ്ക്ക് വഹിയ്ക്കാൻ കഴിയാത്തതിനെയാണ് ഈ ഒരു മനുഷ്യൻ കൂടി പാർപ്പിച്ചുകൊണ്ടിരുന്നത്. നമുക്കും ഇന്നും പല പള്ളികളും നഷ്ടപ്പെടുന്ന വേദനകളാണുള്ളത്. Costly thing, maynot be valuable, human life is valuable. ഈ ചിന്താഗതി ഉണ്ടാകണം.

ഇന്ന് അനേകം ദേവാലയങ്ങൾ പഴമ നശിപ്പിച്ച് ഇടിച്ചു പണിയുന്നു. അനേകം സ്ഥാപനങ്ങൾ നശിപ്പിച്ച് പുതിയവ പണിയുന്നു.

ആധുനിക ശിൽപ ചാരുതയോടെ പണിതുയർത്തുന്ന സൗധങ്ങൾ, ഇവിടെ പന്നിയുടെ നഷ്ടമാണ് കണക്കാക്കപ്പെടുന്നത്. എന്നാൽ അവിടെ രക്ഷപെടുന്ന രക്ഷപെടേണ്ട മനുഷ്യനെപ്പറ്റി ചിന്തിയ്ക്കാത്ത സമൂഹം.

നാം ദേവാലയങ്ങളും, ആഡിറ്റോറിയങ്ങളും, ഗോപുരങ്ങളും പണിതുയർത്തുമ്പോൾ നഷ്ടപ്പെടുന്ന, നഷ്ടപ്പെട്ട മനുഷ്യനെക്കുറിച്ചോർക്കാതിരിയ്ക്കുന്ന അവസ്ഥ. കല്ലറയിൽ കിടന്നവൻ കല്ലറയിൽ തന്നെ കിടക്കാൻ ആഗ്രഹിയ്ക്കുന്ന സമൂഹവും ഇടയത്വവും. യഥാർത്ഥ ഇടയനായ യേശു ആഗ്രഹിക്കുന്നത് ലൗകിക നഷ്ടത്തെക്കുറിച്ചല്ല മറിച്ച് ജീവിതം വീണ്ടുകിട്ടിയ ആ വ്യക്തിയെക്കുറിച്ച് മുടിയൻ പുത്രൻ മുടിയൻ പുത്രനായി നിലകൊള്ളുവാൻ ആഗ്രഹിയ്ക്കുന്ന ജേഷ്ഠനെപ്പോലെയല്ല മറിച്ച് സ്നേഹവാനായ പിതാവിന്റെ അവസ്ഥ നമ്മുടെ ശുശ്രൂഷയിൽ ആവശ്യം.

യേശു നൽകിയ സൗഖ്യത്തിൽ അവന്റെ പിന്നാലെ ചെല്ലാൻ ശ്രമിക്കുമ്പോൾ നിന്റെ ഭവനത്തിലേക്കു ചെല്ലാൻ ആവശ്യപ്പെടുന്നു. കുടുംബത്തിൽ നിന്നും അന്യമാക്കപ്പെടുന്ന അവസ്ഥ മാറ്റണം. You go and joy with your family. എല്ലാ നന്മയുടെയും തിന്മയുടെയും അടിസ്ഥാനം കുടുംബം. ശൈഥില്യമാകുന്ന കുടുംബ ബന്ധങ്ങൾ മാറ്റപ്പെടണം. വ്യക്തിയിൽ ബന്ധം ദൃഢമാകുമ്പോൾ കുടുംബത്തിൽ ദൃഢത ലഭിക്കും അപ്പോൾ സഭയിലും സമൂഹത്തിലും നല്ല വ്യക്തിബന്ധങ്ങൾ നിലനിൽക്കും. യേശു നൽകുന്ന കലർപ്പില്ലാത്ത വ്യക്തിബന്ധങ്ങൾ നിലനിർത്താൻ ശ്രമിയ്ക്കുക. Priests himself should be a sacrament. പൗരോഹിതൻ തന്നെ തന്നെ കൂദാശയായി മാറ്റുമ്പോൾ നല്ല വ്യക്തിബന്ധങ്ങൾ സ്ഥാപിയ്ക്കാൻ കഴിയും. ■



സൺഡേസ്കൂൾ വാർത്തകൾ

ബഹുമാന്യരായ സഹപ്രവർത്തകരേ,

2007ലെ ഒ.വി.ബി.എസ്. ഗാനപരിശീലന ക്ലാസ്സുകൾ മാർച്ച് 9, 10 തീയതികളിലായി ബഥേൽ അരമനയിൽ നടന്നു. റവ. ഫാ. കെ. എ. മത്തായി, ശ്രീ. റ്റി. സി. ചാണ്ടി, ശ്രീ. ബിജോയി ബാബു എന്നിവർ നേതൃത്വം നൽകി. 88 അദ്ധ്യാപകർ പങ്കെടുത്തു.

‘ആർ നമുക്കുവേണ്ടി പോകും’ യേശു 6:8 എന്ന ചിന്താവിഷയമാണ് ഈ വർഷം രണ്ടാം വർഷത്തെ പാഠ്യപദ്ധതിയാണെന്നുള്ളത് അനുസ്മരിപ്പിക്കുന്നു. ഇടവകകളിൽ ഒ.വി.ബി.എസ്. കമ്മ

റ്റികൾ രൂപീകരിച്ച് പ്രവർത്തനം ക്രമീകരിക്കുമെന്ന് പ്രതീക്ഷിക്കുന്നു. ക്ലാസ്സുകൾ ആരംഭിക്കേണ്ടത് ഏപ്രിൽ 8ന് ശേഷമാണ്. ഒ.വി.ബി.എസ്. മാനുവലിലെ നിർദ്ദേശപ്രകാരം എല്ലാ പരിപാടികളും ക്രമീകരിക്കേണ്ടതാണ്. ബഹു. വികാരിമാരെയും ഒ.വി.ബി.എസ്. അദ്ധ്യാപകരെയുമാണ് ധ്യാനം നടത്തുന്നതിന് ചുമതലപ്പെടുത്തേണ്ടത്. ആർ നമുക്കുവേണ്ടി പോകും എന്ന ചോദ്യത്തിന് അടിയനെ അയയ്ക്കേണമെ എന്ന് ഉത്തരം പറയുവാൻ ഈ വർഷത്തെ പ്രവർത്തനം ഏവരെയും പ്രാപ്തരാക്കട്ടെ എന്ന് ആശംസിക്കുന്നു.

2007-2010ലേക്കുള്ള സണ്ടേസ്കൂൾ കൗൺസിലിന്റെ തെരഞ്ഞെടുപ്പ് ദൈവഹിതപ്രകാരം നടക്കുകയുണ്ടായി.

ഭദ്രാസനധയറക്ടർ	:	ശ്രീ. റ്റി. എം. വർഗീസ്, തുണ്ടിയിൽ, അങ്ങാടിക്കൽ സൗത്ത് പി. ഒ.
ഭദ്രാസന അദ്ധ്യാപക പ്രതിനിധി	:	ശ്രീ. ജി. വർഗീസ്, കാവുപുറത്ത്, കുടശ്ശനാട് പി. ഒ.
ചെങ്ങന്നൂർ ഡി. ഇൻസ്പെക്ടർ	:	ശ്രീമതി ലിസ്സി വർഗീസ്, പള്ളിവിട്ടിൽ ആമ്പിൾകോട്ടേജ്, ചെങ്ങന്നൂർ
അദ്ധ്യാപക പ്രതിനിധി	:	ശ്രീ. ഇ. സി. വർഗീസ്, എഴിക്കൽ ഷാജി വില്ല, പേരിശ്ശേരി പി. ഒ. ചെങ്ങന്നൂർ
ഇടവകാട് ഡി. ഇൻസ്പെക്ടർ	:	പ്രൊഫ. ജേക്കബ് രാജൻ, രഞ്ജിനി, മാമ്പ്ര പി. ഒ. കോടുകുളങ്ങരി
അദ്ധ്യാപക പ്രതിനിധി	:	ശ്രീ. കെ. എം. ബർസൗമ
	:	കീത്തലതറയിൽ, ചെറിയനാട്
പന്തളം ഡിസ്ട്രിക്ട് ഇൻസ്പെക്ടർ	:	ശ്രീ. സി. കെ. റജി, കാവുളളതിൽ, ഐരാണിക്കുടി പി. ഒ., പന്തളം
അദ്ധ്യാപക പ്രതിനിധി	:	ശ്രീ. വി. ജോൺസൺ, ചാമുറ്റത്ത് പടിഞ്ഞാറേപ്പുര, പുഴയ്ക്കാട്, കുടശ്ശനാട് പി. ഒ.
പുത്തൻകാവ് ഡിസ്ട്രിക്ട് ഇൻസ്പെക്ടർ	:	ശ്രീ. കെ. വി. ചെറിയൻ, പേരയിൽ, നീർവിളാകം പി. ഒ., അങ്ങാടിക്കൽ സൗത്ത്
അദ്ധ്യാപക പ്രതിനിധി	:	ശ്രീ. ഏബ്രഹാം തോമസ്, ഐരുകുഴിയിൽ, പുത്തൻകാവ് പി. ഒ.
ഉമയാറ്റുകര ഡിസ്ട്രിക്ട് ഇൻസ്പെക്ടർ	:	ശ്രീ. കെ. എം. മത്തായി, സാജൻവില്ല, ഇരവിപേരൂർ പി. ഒ.
അദ്ധ്യാപക പ്രതിനിധി	:	ശ്രീ. എൻ. സി. ചാണ്ടി, നെടുവക്കാട്ട് വീട്, കല്ലിശ്ശേരി പി. ഒ.

അഞ്ചു മുതൽ ഒൻപതുവരെയുള്ള ക്ലാസ്സുകളിലെ മത്സരപരീക്ഷയിൽ ഭദ്രാസനതല വിജയികൾ

	മാർക്ക്		മാർക്ക്
ക്ലാസ്സ് 5	1. ലിൻഡ എലിസബത്ത് തോമസ് 38	2 ചിന്നു ആലീസ് വിൽസൺ 47	
	2. അനൂപ് വർഗീസ് 371/2	ക്ലാസ്സ് 8	1 ലൗസി രാജു 431/2
ക്ലാസ്സ് 6	1 ബനില കെ. മോനച്ചൻ 43	2 ഗീവർഗീസ് ബാബു 43	
	2 വിൻസി മാത്യു 42	ക്ലാസ്സ് 9	1 അനുപം എസ് തോമസ് 41
	2 അനു ആനി കോശി 42	2. ജിൻസു റേച്ചൽ കോശി 39	
	2 കൊച്ചുറാണി ജെ. കെ. തോമസ് 42		
ക്ലാസ്സ് 7	1 മോനാമേരിവർഗ്ഗീസ് 471/2	വിജയികളേയും അവരുടെ രക്ഷാകർത്താക്കളെയും അദ്ധ്യാപകരേയും അനുമോദിക്കുന്നു.	

സണ്ടേ സ്കൂൾ അദ്ധ്യാപകരായി 25 വർഷത്തിലധികം സേവനം അനുഷ്ഠിച്ചവർക്ക് പ്രശംസാ സർട്ടിഫിക്കറ്റ് 19-3-2007 തീയതിയോട് ചേർന്ന് 2.00 പി. എം. ന് ബഥേൽ അരമനയിൽ വെച്ച് നി.വ.ദി.ശ്രീ. തോമസ് മാർ അത്താനാസിയോസ് തിരുമേനി നൽകുന്നതാണ്. എല്ലാ സണ്ടേസ്കൂൾ പ്രവർത്തകരും പ്രസ്തുത യോഗത്തിൽ പങ്കെടുക്കണം. 2001 മുതൽ 2007 വരെ ഡയറക്ടറായി പ്രവർത്തി

ക്കുന്നതിന് ലഭിച്ച ദൈവകൃപയ്ക്കായി സ്തോത്രം ചെയ്യുന്നു. സഹായ സഹകരണങ്ങൾ നൽകിയ എല്ലാവരോടും കൃതജ്ഞത വിനയപൂർവ്വം രേഖപ്പെടുത്തുന്നു.

നിങ്ങളുടെ സഹപ്രവർത്തകൻ
കെ. കെ. ഏബ്രഹാം
ഭദ്രാസന ഡയറക്ടർ